



रशियन फेडरेशन में उत्तरी कॉकेशिया के ऊबड़-खाबड़ इलाकों में प्राचीन मीनारें अभी भी देखी जा सकती हैं, इंग्लिश, चैचन और वाइनैख लोगों द्वारा सदियों पहले शुरू की गई वास्तुकला परम्परा के मौन पहरेदार के रूप में। चार हजार सालों की अवधि में बनीं ये विशाल संरचनाएं आवास और रक्षा दोनों के लिए इस्तेमाल होती थीं। इस समय जो मीनारें बची हुई हैं, वो 13 वीं शताब्दी से 17 वीं शताब्दी के बीच बनाई गई थीं। अधिकतर इंग्लिश मीनारें 6 से 12 मीटर के चौकोर 'बेस' पर बनी थीं जिनकी ऊँचाई 10 से 25 मीटर तक होती थी। इन मीनारों को बनाने के लिए, पत्थर के ब्लॉक्स को संभवतया चूना, चूना-मिट्टी या चूना-रेत मोर्टार से जोड़ा जाता था। मीनारों का निर्माण विस्तृत विधि-विधान के साथ सम्पन्न होता था, चाहे मीनार सुरक्षा के लिए हो या रिहाइश के लिए। जानवरों की बलि चढ़ाने के बाद, रिवाज के अनुसार, उनका खून नीव के पत्थर पर लगाया जाता था और 'मास्टर बिल्डर' की भूमिका को स्रहते हुए गीत व लोककथाएँ रची जाती थीं। इंग्लिश परंपरा के अनुसार, मीनारों का निर्माण एक वर्ष के अंदर पूरा हो जाना होता था, अन्यथा, न केवल परिवार को कमजोर बल्कि मीनार बनाने वाले कारीगर को अयोग्य समझा जाता था। मीनार ढहने के गंभीर परिणाम होते थे, मीनार के मालिकों की प्रतिष्ठा को दाग लगता था और मुख्य मिस्त्री को भविष्य के काम मिलना मुश्किल हो जाता था। मीनारें अक्सर सामरिक दृष्टि से महत्वपूर्ण स्थानों, जैसे घाटी के प्रवेश, चौराहे या नदी के किनारों पर बनाई जाती थीं। मीनारों के लिए हिमस्खलन व भूस्खलन जैसी प्राकृतिक आपदाओं को झेल सकने वाले स्थानों को चुना जाता था। मीनारों के नेटवर्क की सहायता से पड़ोसी गांव, एक दूसरे पर लगातार निगरानी रखते। संकट के समय, मीनारों के बीच, संकेतों के माध्यम से सूचना का त्वरित आदान-प्रदान संभव होता था। आवासीय मीनारें दो से तीन मंजिला हुआ करती थीं। आवासीय मीनारों का भूतल, पशु धन को छाया देता था, जबकि दूसरी मंजिल पर लोग रहते थे। सबसे ऊपर वाली मंजिल पर खाने का सामान, कृषि औजार रखे जाते थे और किसी-किसी मीनार में तीसरी मंजिल पर बालकनी भी होती थी।

गंगानगर शहर बारिश से जलमग्न, बाढ़ जैसे हालात

चौदह घंटे में तीन बार भारी बारिश आने से शहर के चारों ओर पानी ही पानी हो गया

श्रीगंगानगर, 7 जुलाई (का.सं.)। गंगानगर इलाके में पिछले चौदह घंटे में तीन बार तेज बारिश आने से शहर में चारों ओर पानी ही पानी हो गया। पानी निकासी नहीं होने के कारण बाढ़ जैसे हालात हो गए हैं। घर से बाहर निकले लोग शहर के एक छोर से दूसरे छोर तक आवाजाही के लिए बारिश में फंस गए। कई बाहन बंद हो गए तो कहीं पानी निकासी आफत बनी। ई रिक्शा का संचालन काफी कम देखने को मिला। बरसाली पानी से ई रिक्शा ज्यादा खराब होते हैं, ऐसे में चालकों ने आवाजाही से दूरियां बनाये रखीं। वहीं मजबूरी में निकले लोगों को जलमग्न हुई सड़कों को पार करने में अड़चन आई। पानी निकासी के इंतजाम रामभरोसे रहे। हालांकि पानी निकासी के लिए नगर परिषद की टीमों ने प्रयास किए हैं लेकिन धरातल पर नजर नहीं आए। इस बीच, जिला प्रशासन का दावा है कि, बारिश जिला मुख्यालय पर 82 एम.एम. बारिश, चूनाबाद में 54 एम.एम., मिर्जेवाला में 58 एम.एम. बारिश हुई है

■ गंगानगर शहर मुख्यालय पर 82 एम.एम. बारिश एवं चूनाबाद में 54 एम.एम. बारिश दर्ज की गई।

■ शहर में पानी की निकासी नहीं होने के कारण बाढ़ जैसे हालात हो गए हैं, आवाजाही के लिए घर से बाहर निकले लोग बारिश और रास्तों पर पानी जमा होने के कारण घंटों बीच रास्ते में ही फंसे रहे।

जबकि सादुलशहर में 56 एम.एम. बारिश दर्ज की है। इसके अलावा सूरतगढ़, करणपुर, राजियासर में भी बरसात के समाचार है। जिला मुख्यालय पर रविवार को सुबह साढ़े छह बजे बरसात का दौर शुरू हो गया। करीब आठ बजे तक बरसी बारिश से शहर का अधिकांश एरिया जलमग्न हो गया। गौशाला मार्ग, मीरा मार्ग, सुखांडिया मार्ग, सूरतगढ़ मार्ग, पदमपुर रोड, रवीन्द्र पथ, गगन पथ, पुरानी आबादी के काफी इलाके पानी से पानी में नजर आए। इस बरसात से उमस भरी गर्मी से छुटकारा भले ही मिल गया हो लेकिन शहर के अधिकांश हिस्सों में

पानी भरवा हो गया है। इधर, ग्रामीण क्षेत्र में पानी के बिना मुश्किलों के साथ दम तोड़ रही फसलों को नया जीवनदान मिला है। शहर में अमृत योजना के तहत सीवरेज कार्य चल रहे हैं। सीवरेज कार्य के तहत दर्जनों स्थानों पर सड़कों पर चैंबरस के लिए गड्डे खोद रखे हैं व निर्माण कार्य चल रहा है। रविवार को हुई तेज बारिश से गड्डे पानी से भर गए। अनेक गड्डों में सड़कों से पानी पहुंचता रहा। इन गड्डों के कारण हादसे की आशंका बनी रही। वहीं गंगासिंह चौक, मल्टीपरपज स्कूल और पुरानी शुगर (शेष अंतिम पृष्ठ पर)

रणथम्भौर में बाघ टी-58 की मौत

सवाई माधोपुर, 7 जुलाई (निस)। रणथंभौर अभयारण्य से रविवार को बाघ, टी-58 की मौत की दुःखद खबर सामने आई।

कार्यवाहक डीवीजनल फॉरेस्ट ऑफिसर मानस सिंह ने बताया की बाघ टी-58, बाघिन 26 शमीली का बेटा है, जिसकी उम्र 13 साल थी। टाइगर टी-58 रविवार को शाम को

■ रविवार शाम 6 बजे टाइगर हिंदवाड के पास फलोदी रेंज में मृत पाया गया। मौत के कारणों का पता सोमवार को पोस्टमार्टम के बाद ही चल पाएगा।

6 बजे टाइगर हिंदवाड के पास फलोदी रेंज में मृत पाया गया। शव को राजबाग वन्य जीव मोचरी में रखवाया गया। जिसकी मौत के कारणों का सोमवार पोस्टमार्टम के बाद ही पता चल पाएगा। टाइगर की मौत बाघ संरक्षण एवं वन्य जीव प्रेमियों के लिए बड़ी दुःखद खबर है।



रणथम्भौर अभयारण्य में रविवार को बाघ टी-58 की मौत हो गई। रविवार शाम 6 बजे टाइगर हिंदवाड के पास फलोदी रेंज में टाइगर मृत पाया गया। बाघ टी-58, बाघिन 26 शमीली का बेटा है, जिसकी उम्र 13 साल थी।

राहुल आज मणिपुर व असम जाएंगे

नई दिल्ली, 7 जुलाई (वार्ता)। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी सोमवार को पूर्वोत्तर की यात्रा पर रहेंगे जहां वे असम के बाढ़ पीड़ितों से मिलने के बाद मणिपुर के हिंसा पीड़ितों से भी मिलेंगे। कांग्रेस ने यह जानकारी देते हुए बताया कि गांधी सुबह असम के बाढ़

■ कांग्रेस के पूर्व अध्यक्ष तथा लोकसभा में विपक्ष के नेता राहुल गांधी सोमवार को पूर्वोत्तर की यात्रा पर रहेंगे जहां वे असम के बाढ़ पीड़ितों से मिलने के बाद मणिपुर के हिंसा पीड़ितों से भी मिलेंगे।

पीड़ित कछार जिले के थलाई राहत शिविर में जाएंगे और बाढ़ पीड़ितों से मुलाकात करेंगे।

उन्होंने बताया कि उसके बाद गांधी सीधे मणिपुर जाएंगे जहां वह जिरिविम हायर सेकेंडरी स्कूल, मोहरंग के फुबाला हाई स्कूल के साथ ही मंडप, तूबांग चुराचंदपुर में पीड़ितों के राहत शिविरों में लोगों से मिलेंगे। (शेष अंतिम पृष्ठ पर)

कांग्रेस विधायक दल की बैठक काल

जयपुर, 7 जुलाई (का.प्र.)। कांग्रेस विधायक दल की बैठक 9 जुलाई को आयोजित होगी। राजस्थान प्रभारी सुखजिंदर सिंह रंधावा कांग्रेस एवं इंडिया गठबंधन तथा बाप के नवनियुक्त

■ होटल मेरियेट (जवाहर सर्किल, जयपुर) में आयोजित समारोह में कांग्रेस सांसदों का सम्मान भी किया जायेगा।

सांसदों का स्वागत समारोह राजस्थान प्रदेश कांग्रेस कमेटी द्वारा आयोजित किया जाएगा। सभी कार्यक्रम जयपुर में जवाहर सर्किल स्थित होटल मेरियेट में आयोजित होंगे।

राजस्थान प्रदेश कांग्रेस कमेटी के महासचिव एवं प्रवक्ता स्वर्णिम चतुर्वेदी ने बताया कि 9 जुलाई को जयपुर के (शेष अंतिम पृष्ठ पर)

महिला क्रिकेटर्स के यौन उत्पीड़न केस में कोच गिरफ्तार

तिरुवनंतपुरम, 7 जुलाई। केरल में महिला क्रिकेटर्स के पूर्व कोच को यौन शोषण के आरोप में गिरफ्तार किया गया है। उस पर प्रशिक्षण सत्र के दौरान महिला छात्रों का यौन उत्पीड़न करने का आरोप लगाया गया है। मामले में केरल के मानवाधिकार आयोग ने खुद की

■ केरल के मानवाधिकार आयोग ने खुद की संज्ञान लेकर पूर्व कोच के खिलाफ महिला खिलाड़ियों से छेड़छाड़ का मुकदमा दर्ज करवाया है। साथ ही आयोग ने केसीए को कारण बताओ नोटिस जारी किया है। पूर्व कोच पर आरोप है कि ट्रेनिंग सेशन के दौरान (शेष अंतिम पृष्ठ पर)

राहुल गांधी रेलगाड़ियों के लोको पायलट्स की "दुर्गति" के मुद्दे को संसद में उठायेंगे

राहुल गांधी ने दो दिन पहले लोको पायलट्स से मुलाकात की थी तब उन्होंने उन्हें अपनी दिक्कतें बताईं और कहा कि, उनका जीवन बहुत कठिन हो गया है। उनसे बहुत ज्यादा काम लिया जाता है, छुट्टी नहीं दी जाती है और उन्हें पर्याप्त आराम नहीं मिलता जो रेल दुर्घटनाओं की भी एक वजह है

नई दिल्ली, 7 जुलाई (वार्ता)। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने कहा है कि मोदी सरकार ने लोको पायलटों के जीवन की रेल को पटरी से उतार दिया है और उनके जीवन को बहुत कठिन बना दिया है इसलिए वह इस मुद्दे को संसद में उठाएंगे।

राहुल गांधी दो दिन पहले नयी दिल्ली रेलवे स्टेशन पर लोको पायलटों से मिले थे और उन्होंने लोको पायलट्स से मुलाकात की और कहा कि उनका जीवन बहुत कठिन हो गया है। उनसे बहुत ज्यादा काम लिया जाता है, छुट्टी

■ राहुल गांधी के लोको पायलट से मुलाकात का वीडियो कांग्रेस ने रविवार को अपने एक्स हैंडल पर जारी किया जिसमें पायलट अपनी समस्या राहुल गांधी को बता रहे हैं। कांग्रेस नेता ने उनकी समस्याएं सुनने के बाद कहा कि मोदी सरकार में लोको पायलटों का जीवन बेहद मुश्किल हो चुका है।

■ उन्होंने कहा, गर्मी से खौलते केबिन में बैठ कर लोको पायलट 16-16 घंटे काम करने को मजबूर हैं। लगातार और बिना छुट्टी के काम करने की वजह से लोको पायलटों की शारीरिक और मानसिक रूप से बीमार हो रहे हैं।

नहीं दी जाती है और उन्हें पर्याप्त आराम नहीं मिलता जो रेल दुर्घटनाओं की भी एक वजह है। गांधी के लोको पायलट से मुलाकात का वीडियो कांग्रेस ने रविवार को अपने ट्विटर हैंडल पर जारी किया जिसमें पायलट अपनी

समस्या गांधी को बता रहे हैं। कांग्रेस नेता ने उनकी समस्याएं सुनने के बाद कहा कि मोदी सरकार में लोको पायलटों का जीवन बेहद मुश्किल हो चुका है। कांग्रेस नेता ने कहा, लगातार और बिना

छुट्टी के काम करने की वजह से लोको पायलटों की शारीरिक और मानसिक रूप से बीमार हो रहे हैं। इंडिया समूह लोको पायलटों के अधिकारों और वर्किंग कंडीशंस को बेहतर किए जाने के लिए संसद तक आवाज उठाएगा। नरेंद्र मोदी की

सरकार में लोको पायलटों के जीवन की रेल पूरी तरह पटरी से उतर चुकी है। उन्होंने कहा, गर्मी से खौलते केबिन में बैठ कर लोको पायलट 16-16 घंटे काम करने को मजबूर हैं। जिनके भरोसे करोड़ों जिंदगियां चलती हैं उनकी अपनी जिन्दगी का कोई भरोसा नहीं रह गया है। यूरिनल जैसी बेसिक सुविधाओं से भी वंचित लोको पायलट्स के न काम के घंटों की कोई लिमिट है और न ही उन्हें छुट्टी मिलती है जिसके कारण वह शारीरिक और मानसिक रूप से टूट कर बीमार हो रहे हैं। ऐसे हालात में लोको पायलटों से गाड़ी चलवाना उनकी और यात्रियों की जान को जोखिम में डालना है।

विचार बिन्दु

दोष परायें देखकर चालत हसंत-हसंत,
अपने याद ना आवई जिनका आदि ना अंत। -कबीर

एक-दूसरे के पूरक हैं सत्ता पक्ष और प्रतिपक्ष!

यह बात अनेक बार कही जा चुकी है संसद की एक मिनट की कार्यवाही पर कितना पैसा खर्च होता है! जितना पैसा संसद की कार्यवाही पर खर्च होता है, उतना तो नहीं लेकिन उससे कम राज्यों की विधानसभाओं की कार्यवाही पर भी खर्च होता है। कहने की जरूरत नहीं, लेकिन कहना भी है कि यह सारा पैसा जनता की अर्थात् आपकी-हमारी जेब से जाता है। और जब हम पैसा खर्च कर रहे हैं तो हमारी यह अपेक्षा भी अनुचित नहीं कही-मानी जानी चाहिए कि इस पैसे का सदुपयोग हो!

संसद या विधानसभाओं, जिन्हें संयुक्त रूप से विधायिका कहा जाता है, का मुख्य काम है शासन चलाने के लिए नीतियां बनाना, और यह देखना कि वे नीतियां ठीक से क्रियान्वित हो रही हैं या नहीं! सत्ता पक्ष नीतियां तय करता है और उन्हें बनाता व लागू करता है तथा प्रतिपक्ष इस बात का ध्यान रखने की कोशिश करता है कि यह सब न्यायसंगत तरीके से हो रहा है या नहीं! असल में तो सत्ता पक्ष व प्रतिपक्ष एक-दूसरे के शत्रु नहीं, पूरक हैं। एक के अंधेरे काम की तरफ दूसरा ध्यान आकर्षित करता है। अगर सत्ता पक्ष इस बात पर इतरता है कि उसे जनता ने चुना है तो उसे इस बात को भी याद रखना चाहिए कि प्रतिपक्ष को भी उसी जनता ने चुना है। एक-दूसरे के प्रति सद्भाव और सहयोग रखकर ही दोनों अपनी-अपनी भूमिका का सही निर्वहन कर सकते हैं।

देखने की बात यह है कि क्या सत्ता में ऐसा हो पा रहा है? लगभग हर जगह, मतलब संसद के दोनों सदनों और राज्यों की अधिकांश विधानसभाओं में, सदनों का ज्यादा समय हंगामों की भेंट चढ़ जाने लगा है। यह प्रवृत्ति पहले कम थी, इधर बहुत बढ़ गई है। सत्ता पक्ष का आरोप होता है कि प्रतिपक्ष सदनों की कार्रवाई नहीं चलने दे रहा है जबकि प्रतिपक्ष कहता है कि उसे अपनी बात कहने के अधिकार से वंचित रखा जा रहा है। अगर वह अपनी बात ही न कह सके तो उसके होने का औचित्य क्या है? दोनों के बीच बहुत बार तो टकराव व्यवस्थागत मुद्दों को लेकर होते हैं और बहुत बार एक-दूसरे के व्यवहार और सोच को लेकर होते हैं। सत्ता पक्ष अपनी कोई आलोचना नहीं सुनना चाहता है, उसे सुनकर उसका जवाब देना तो बहुत दूर की बात है। और इसी तरह प्रतिपक्ष सत्ता पक्ष के सकारात्मक पहलु को सिरे से खारिज करने लगता है। बात केवल यही तक सीमित नहीं रह जाती है। भाषा और व्यवहार की सारी मर्यादाएं तार-तार होने लगी हैं। एक आम नागरिक यह अपेक्षा करता है कि जिसे उसने चुनकर भेजा है वह सदन में जाकर गरिमापूर्ण और जिम्मेदारी भरा व्यवहार करेगा लेकिन बहुत बार उसकी यह अपेक्षा पूरी नहीं होती है। माननीयों का जो बरताव हम अपने टेलीविजन के पर्दे पर देखते हैं उसे किसी भी तरह माननीयोंचित नहीं कहा जा सकता।

एक समय था जब संसद और विधानसभाओं की बहसें हमें बहुत कुछ सिखाती थीं। हमारे निर्वाचित जन प्रतिनिधि जन प्रतिनिधि पूरी तैयारी के साथ सदन में जाते थे और गरिमा व शालीनतापूर्वक अपनी बात कहते थे। ऐसा नहीं है कि तब किसी तरह की आलोचना नहीं होती थी। बहुत तीखी और ध्वस्त कर देने वाली आलोचना भी होती थी, लेकिन उस आलोचना का भी एक स्तर होता था, जिनकी आलोचना की जाती थी उनमें भी यह उदारता होती थी कि वे उस आलोचना को सुनें और गुनते थे, और उनसे आने पर उसका माकूल जवाब भी देते थे। आलोचना करने वाला भी धैर्य पूर्वक उस जवाब को सुनता था। वह ज़माना सीधे प्रसारण का नहीं था, इसलिए हम तक वह सारा विमर्श मुद्रण माध्यमों के ज़रिये ही पहुंचता था। लेकिन हमें वह बहुत रोचक और शिक्षा देने वाला लगता था। आज जब हम सदनों की कार्यवाही लाइन देखते हैं, कुल मिलाकर प्रतिक्रिया यह होती है कि इसे देखो यहाँ कहीं? चुनाव जीतने पर जिनके प्रति मन में सम्मान का भाव पैदा होता था, उनका व्यवहार देखकर वह सारा सम्मान लुप्त हो जाता है। जैसा मैंने पहले कहा, जब संसद या विधानसभाओं में हो-हल्ला होता है, प्रायः सत्ता पक्ष यह आरोप लगाता है कि प्रतिपक्ष सदन नहीं चलने दे रहा है। यहाँ दो बातें विचारणीय हैं। एक तो यह कि सदन की कार्यवाही चले, यह सुनिश्चित करना किसका दायित्व है: सत्ता पक्ष का या प्रतिपक्ष का? अगर आप यह जवाब दे रहे हैं कि दोनों का, तो भी यह सवाल अपनी जगह रहेगा कि प्राथमिक दायित्व किसका है? प्रतिपक्ष सहयोग करे यह सुनिश्चित करने का दायित्व सत्ता पक्ष का है, इससे इंकार नहीं किया जा सकता। दूसरी बात यह कि भला प्रतिपक्ष की इस बात में कोई रुचि क्यों हो सकती है कि सदन न चले? उसका तो सारा हित सदन के चलने में निहित है। सदन चले और प्रतिपक्ष अपनी बात कहे, सरकार को कटघरे में खड़ा

करे - इससे बेहतर बात उसके लिए क्या हो सकती है? सदन के न चलने से हानि तो प्रतिपक्ष की ही है। अब इसी बात को दूसरे कोण से भी देखें। अगर सदन ठीक से चले और प्रतिपक्ष अपनी बात कह सके तो ज़ाहिर है कि सरकार की बहुत सारी खामियां सामने आएंगी। सरकार को, आज के माहौल वाली सरकार को, भला यह बात क्यों स्वांगी होगी? तो कोशिश तो उसकी होगी कि सदन की कार्यवाही न चले। बहुत बार तो यह भी लगता है कि सत्ता पक्ष प्रतिपक्ष की आलोचना से बचने के लिए खुद इसी दिशतियां पैदा करता है जिससे सदन में हो हल्ला हो, प्रतिपक्ष अपनी बात न कह सके और अस्वस्थता की आड़ लेकर सत्ता पक्ष सदन की कार्यवाही स्थगित कर सके।

असल में हमने पिछले कुछ बरसों में देखा है कि सरकारें, चाहे वे किसी भी दल की क्यों न हों, ज़्यादा से ज़्यादा घमंडी और अस्वस्थ होती जा रही हैं। अपने खिलाफ कुछ भी सुनना उन्हें रास नहीं आता है। विरोध और असहमति की हर आवाज़ को कुचलना उनके स्वभाव का हिस्सा बन चुका है। यह आकर्षक नहीं है कि लोकसभा के पिछले सत्र में एक साथ बहुत सारे विधायकों को निष्कासित किया गया। क्या अनुचित व्यवहार केवल प्रतिपक्ष के सांसद ही करते रहे हैं? क्या सत्ता पक्ष के एक भी सांसद का व्यवहार ऐसा नहीं रहा होगा कि उस पर भी निष्कासन की कार्यवाही की जाती? क्या यह एक कटु यथार्थ नहीं है कि अब सरकारें किसी भी तरह की, कितनी भी छोटी से छोटी असहमति को सहन करने को तैयार नहीं हैं। ऐसे में सवाल यह भी उठना चाहिए कि फिर चुनाव का और पूरी विधायिका का तामझाम क्यों? जब सत्ता पक्ष को अपनी मनमानी ही करनी है, जब उसे प्रतिपक्ष की कोई बात सुननी ही नहीं है तो फिर लोकतंत्र का अर्थ ही क्या रह जाता है?

सत्ता पक्ष प्रायः प्रतिपक्ष पर यह आरोप लगाता है कि वह नकारात्मक, विध्वंसवादी और असहयोगी है। इन आरोपों के आलोक में यह परीक्षण किया जा सकता है कि सत्ता पक्ष प्रतिपक्ष से क्या अपेक्षा करता है! सकारात्मक प्रतिपक्ष क्या और कैसा हो सकता है? क्या सत्ता पक्ष प्रतिपक्ष से भी यह अपेक्षा करता है कि वह सत्ता पक्ष की आवाज़ में आवाज़ मिलाकर बात करेगा? सहयोग से उसका क्या अभिप्राय होता है? गैर विध्वंसवादी व्यवहार कैसा हो सकता है? क्या यह समझा जाए कि सत्ता पक्ष यह अपेक्षा करता है कि उसका नाम भले ही प्रतिपक्ष हो, काम वह सत्ता पक्ष की तरह करे! क्या यह अपेक्षा उचित है? क्या इस तरह कोई स्वस्थ और जीवंत लोकतंत्र संभव है?

मुझे बहुत रोचक तो यह लगता है कि सत्ता पक्ष बार-बार प्रतिपक्ष से कहता है कि उसे अमुक मुद्दे पर राजनीति नहीं करनी चाहिए! इससे अधिक हास्यास्पद बात और क्या हो सकती है? जो लोग राजनीति करके चुन कर आए हैं, वे अगर राजनीति नहीं करेंगे तो फिर करेंगे क्या? और क्या राजनीति कोई बुरी चीज़ है? सत्ता पक्ष राजनीति न करके कोई अन्य कार्य करता है? भाई, राजनीति में है तो राजनीति करेंगे ही। करनी भी चाहिए।

असल में पिछले कुछ बरसों में बहुत नियोजित तरीके से प्रतिपक्ष को दबाया, कुचला और अदृश्य किया गया है। सत्ता ने अपने घमंड में यह सोचना ही बंद कर दिया कि वह कुछ गलत कर भी सकती है। अगर किसी ने उसके कामों पर सवाल उठाए तो उसने अपनी भांडे की फौज़ से उनको दबा के हर मुमकिन प्रयास करके उसे हौसलों को तोड़ा। लेकिन ऐसा हमेशा नहीं चल सकता। इस बार जैसे देश ने एक करवट ली है और जिस प्रतिपक्ष को अनेक प्रयासों से लस्त-पस्त कर दिया था वह फिर से उठ खड़ा हुआ है। यह बात सत्ता पक्ष को पसंद नहीं आ रही है। संसद की इन दिनों की अनेक बातें इस बात की चुगली कर रही हैं कि सत्ता पक्ष अभी इस बात को पचा नहीं पा रहा है कि कोई उसके खिलाफ प्रचंड तर्क भी करे! सत्ता पक्ष के प्रमुख चेहरों में जिस भाषा और तेवर के साथ अपनी बात कही है और प्रतिपक्ष का उपहास किया है उसने हमारे मुँह का स्वाद बिगाड़ दिया है।

हम तो एक ऐसे लोकतंत्र की कल्पना करते हैं जिसमें सत्ता पक्ष और प्रतिपक्ष दोनों एक-दूसरे के प्रति सम्मान और सद्भावना से परिपूर्ण हों और यह मानकर काम करें कि वे एक-दूसरे के पूरक हैं। यह तभी संभव हो सकता है जब सत्ता पक्ष प्रतिपक्ष को अपना शत्रु और अपने से कमतर मानना और आंकना बंद करे।

-अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

भगवान शिव जगत के प्रथम जीवंत पटकथा रचनाकार



प्रो. वीर बहादुर सिंह

कहते हैं कि एक बार भगवान शिव मां पार्वती के साथ हिमालय में किसी स्थान पर मौन मुद्रा में आसन लगाए बैठे हुए थे, उनके दिमाग में एक कथा ने जन्म लिया तो समाधि से निवृत्त होकर माता पार्वती से पूछा कि मेरे दिमाग में एक कहानी उपजी है जो बड़ी रोचक है तुम यदि सुनना चाहो तो सुना सकता हूँ लेकिन सुनने की शर्त एक है कि कहीं भी बीच में संदेह मत करना।

माता के राजी होने पर शिव जी ने कथा आरम्भ की। यह राम कथा थी जो उन्होंने प्रथम बार सुनायी थी, बाद में यही कथा महर्षि वाल्मीकि जी ने

रामायण के रूप में काव्यबंद की और फिर महात्मा तुलसीदास ने रामचरित मानस के रूप में। बीच की अवधि में कई रामायणों विभिन्न लोगों ने रची, परन्तु उपरोक्त दो ग्रंथ ही प्रसिद्धि पा सके। इन पटकथाओं की भिन्नता केवल भाषा की है, वाल्मीकि जी ने संस्कृत भाषा और तुलसीदास जी ने हिंदी अवधी का मिश्रण अपनाया, जो कि उनके काल में पूरे उत्तर भारत में बोली जाती थी। कथानक दोनों रचनाओं में लगभग समान ही है। और वही है जो भगवान शिव ने माता पार्वती को सुनाया। यह कथा बहुत ही विलक्षण है।

उपरोक्त वर्णित दोनों काव्य ग्रंथ आज भी बने हुए हैं। इस कथा की विलक्षणता ये है कि भगवान शिव ने कथानक के अनुसार सभी पुरुष और स्त्री पात्रों को भी एक काल में उनके किरदार के अनुसार जर्मी पर उतार दिया। यथा-राम, रावण, राजा दशरथ, जनक, कैकेय, कोशल्या, सुमित्रा, सीता, लक्ष्मण, भरत, हनुमान, बिभीषण, त्रिजटा, मंदोदरी, सुग्रीव, अंगद, जामवंत, निषादराज, केवट, चित्रकूट, किष्किंधा, स्वयं प्रभा, सूर्यनखा, मारीच, गौधराज-जटायु, सम्पाती, मंथरा इत्यादि अनेक पात्र जो इस

पटकथा में शामिल हैं, धरती पर जन्म लिए। कहीं कोई असमंजस अथवा उलटफेर नहीं, भगवान शिव द्वारा देखा गया मानसिक चित्रण हृदय धरती पर वैसे ही पात्रों ने निभाया जैसा उन्होंने समाधि में देखा और फिर माता को सुनाया। क्या इतना पढ़कर नहीं लगता कि यह कथानक वर्तमान काल के चलचित्रों की भाँति ही जगत के विशाल परदे पर कभी धरती पर घटित हुआ? विचार करके देखिये।

यह कथानक जगत में विभिन्न दृष्टिकोणों से अपनी विशेषताओं के कारण काफी प्रचलित हुआ यहाँ तक कि इसके सुनने मात्र से लोगों के दुःख नष्ट होने लगे। और स्वयं भगवान शिव को सती की मृत्यु पश्चात् असीम विकलता से पार आने के लिए महर्षि नारद जी ने उन्हें नील पर्वत पर जाकर काकभुसुंडि द्वारा कही जाने वाली कथा सुनने का सुझाव दिया था जिससे भगवान शिव अपनी प्रिय पत्नी के वियोग के दुःख से छूट गए थे। काकभुसुंडि द्वारा कही कथा राम कथा थी। क्या सच है क्या नहीं मेरी बुद्धि से यह परे की चीज है। लेकिन फिर कालान्तर में माता सीता को भी लंका में रावण की कैद में रहते असीम दुःख

से इस राम कथा के सुनने से ही विरह संताप से मुक्ति मिली थी। ये कहानी तब बाबा हनुमान जी ने उन्हें एक पेड़ पर बैठ सुनाई थी जिससे माता सीता का विरह दुःख मिट गया था। वर्तमान में भी किसी प्राणी की शव यात्रा में लोग 'राम नाम सत्य है' बोलते हुए शव को शमसान दाह संस्कार के लिए ले जाते हैं। कहने का तात्पर्य ये है कि सनतानियों में अब राम नाम अथवा कथा पूर्ण या केवल सुन्दर कांड कथा सुनने-सुनाने का काफी प्रचलन हो गया है।

अब एक दूसरा पक्ष कि सनतानियों के तीन भगवान यथा ब्रह्मा, विष्णु और महेश प्रमुख रूप से कहे जाते हैं। ब्रह्मा जी जीवों की उत्पत्ति करने वाले अथवा प्राणियों के जनक माने जाते हैं जबकि विष्णु जी पालन हार और महेश या शिव संघार/विनाश के भगवान माने जाते हैं, भगवान शिव को लोग बहुधा कल्याणकारी भगवान भी मानते हैं और इसलिए उनकी व्यापक रूप से पूजा-अर्चना होती है। भगवान ब्रह्मा जी के कार्य से कोई मतभेद नहीं है उनकी पूजा-अर्चना अलग की जा सकती है जबकि विष्णु जी और शिव जी एक-दूसरे को पूजते आराधना करते दीखते हैं। ऐसा क्यों मेरी समझ से परे है। कहते

हैं भगवान शिव राम जन्म और कृष्ण जन्म के अवसर पर उनके दर्शन के लिए धरती पर आये थे। जबकि श्री राम ने लंका पर चढ़ाई के समय शिव लिंग स्थापित कर समुद्र तट पर रामेश्वरम में भगवान शिव की पूजा की थी। दोनों भगवान के मध्य कितना सामंजस्य है मैं नहीं कह सकता? इस पक्ष पर अपनी अपनी अनुभूति से लोग निष्कर्ष निकालें।

अवतार की दृष्टि से भगवान ब्रह्मा का कोई अवतार ज्ञात नहीं है। वहीं भगवान विष्णु के कई अवतार यथा राम, कृष्ण, आदि दस अवतार बताये जाते हैं लेकिन ब्रह्मा जी का कोई अवतार मुझे ज्ञात नहीं है। वहीं भगवान शिव के रूद्र रूप में बाबा हनुमान जी जगत प्रसिद्ध हैं और सर्वत्र धर्म से परे व्यापक रूप से पूजे भी जाते हैं। उनकी एक अलग विशिष्टता है जिस पर अलग से बहुत कुछ कहा और लिखा जा सकता है। लेखक आशा करता है की उपरोक्त वर्णन पाठकों को रुचिकर लगेगा।

-प्रो. वीर बहादुर सिंह,
खाद्य विज्ञ, पूर्व कुलपति,
महाराणा प्रतापकृषि एवं
प्राौद्योगिकी विश्व विद्यालय,
उदयपुर

मेघ मल्हार की तर्ज पर रंग मल्हार में छाई इन्द्र धनुष के रंगों की छटा

“अन्तर्राष्ट्रीय रंग मल्हार-2024” का आयोजन, वरिष्ठ, युवा एवं बाल कलाकारों ने स्वच्छता के प्रति एग्रीन पर इन्द्र धनुषी रंगों की छटा बिखेरी

भीलवाड़ा, (निसं)। स्थानीय आकृति कला संस्थान भीलवाड़ा, जिला प्रशासन भीलवाड़ा एवं एन.एन.जे. समूह के सहयोग से आयोजित “अन्तर्राष्ट्रीय रंग मल्हार-2024” का आयोजन रविवार को हुआ। स्थानीय ग्रामीण हाट की कला दीर्घा में शहर के 100 से अधिक वरिष्ठ, युवा एवं बाल कलाकारों ने स्वच्छता के प्रति एग्रीन पर इन्द्र धनुषी रंगों की छटा बिखेरी।

जानकारी देते हुये संस्थान के सचिव कैलाश पालिया ने बताया कि शहर के 125 वरिष्ठ, युवा एवं बाल कलाकारों ने अपनी-अपनी शैली में एग्रीन पर चित्रांकन कर भगवान इन्द्रदेव से मेघ मल्हार की तर्ज पर रंग मल्हार के माध्यम से पानी की कमी ना हो, शांति एवं सद्भाव बना रहे आदि की कामना की। प्रत्येक कलाकार ने एक से बढ़कर एक चित्रांकन किया, जिसमें भारत की लोक चित्र शैलियां, राजस्थानी संस्कृति, पर्यावरण, स्वच्छता आदि विषयों पर चित्रांकन किया। इस आयोजन में 90 वर्ष तक से लेकर सबसे कम 8 वर्ष की भूवी



‘अन्तर्राष्ट्रीय रंग मल्हार-2024’ में शहर के वरिष्ठ, युवा एवं बाल कलाकारों ने भाग लिया।

केसवानी व लाईशा कोठारी ने भी एग्रीन पर चित्रांकन किया। यह आयोजन भीलवाड़ा के अलावा चित्तौड़गढ़, बीकानेर, उदयपुर, जयपुर, जोधपुर, अजमेर, नाथद्वारा, गुजरात, मध्यप्रदेश, मुम्बई, दिल्ली आदि शहरों के साथ-साथ 20 देशों

के लगभग 4000 से अधिक कलाकार ऑनलाईन व ऑफ लाईन माध्यम से जुड़े। इस कार्यक्रम के मुख्य अतिथि समाजसेवी लक्ष्मीनारायण डाड, एन.एन.जे. ग्रुप के ओएसडी गुजरात, मध्यप्रदेश, मुम्बई, दिल्ली आदि शहरों के साथ-साथ 20 देशों

के लगभग 4000 से अधिक कलाकार ऑनलाईन व ऑफ लाईन माध्यम से जुड़े। इस कार्यक्रम के मुख्य अतिथि समाजसेवी लक्ष्मीनारायण डाड, एन.एन.जे. ग्रुप के ओएसडी गुजरात, मध्यप्रदेश, मुम्बई, दिल्ली आदि शहरों के साथ-साथ 20 देशों के अतिरिक्त धनाधिकारी

■ चित्रांकन कर भगवान इन्द्रदेव से मेघ मल्हार की तर्ज पर रंग मल्हार के माध्यम से पानी की कमी ना हो, शांति एवं सद्भाव बना रहे आदि की कामना की

वालकिशन गाँगाड, इकबाल हुसैन, ज्योति पारीक, दीपिका पाराशर, सीमा सांखल, माही मूंदड़ा, खुशी कोठारी, दृष्टि जैन, तुषी समलानी, मितिशा अग्रवाल, कोमल केली, रञ्जु प्रजापत, राजेश जोशी, सांची माहेश्वरी, अनुष्का पाराशर, आनुवृती जैन, उमंग उपाध्याय, आर्यु राठीइंडिया, रिया छपरवाल, अंकिता बैरवा, बबलू रेगर, भूमि केशवानी, सिद्धी केशवानी, हर्ष सोनी, अनवेशा सोनी, हर्षिता शर्मा, लोकेश खटौक, शांतिलाल गाडरी, हितान्द्र शर्मा, वैदिका शुक्ला, अक्षपरी चुण्डावत, नवीन कुमार माली, लोकेश खटौक, आर्विन जायसवाल सहित 125 कलाकारों ने भाग लिया।

ग्राम काशीपुरा में महिला मनरेगा श्रमिकों ने बदली तस्वीर

मसूदा, (निसं.)। मनरेगा योजना ने मसूदा उपखण्ड क्षेत्र की मनरेगा श्रमिक महिलाओं ने अपनी व परिवार की काया ही पटल कर रख दी। परिवार का खर्च व बच्चों की पढ़ाई आदि का बोझ खुद उठा रही मनरेगा श्रमिक महिलाओं ने बता दिया कि वह किसी क्षेत्र में कमजोर नहीं है।

मसूदा पंचायत समिति की ग्राम पंचायत देवपुरा का ग्राम काशीपुरा शहरी क्षेत्र से लगभग 25 किलोमीटर दूर पहाड़ियों में स्थित है जहाँ मजदूरी काम रोजगार का अभाव है। महात्मा गाँधी महानरेगा योजना के अंतर्गत पिछले 5 सालों से ग्राम की मुखिया वार्डपंच सुरमा गौड़ गोपाल फौजी के कुशल नेतृत्व से हर वर्ष योजना के तहत 100 दिन का काम रोजगार मिल रहा है जिससे गाँव की तस्वीर ही बदल गई है। गाँव के कई परिवार रोजगार की तलाश में शहर की ओर पलायन करने से रुक गए हैं। पिछले 5 सालों से गाँव में ही योजना के तहत



ग्राम काशीपुरा में मनरेगा योजना के अंतर्गत 5 साल से हर वर्ष 100 दिन का रोजगार मिल रहा है।

■ घर का खर्च उठाने, बच्चों की पढ़ाई के साथ बदला घर का माहौल

पर्याप्त रोजगार काम मिल रहा है, जिससे अपना परिवार का खर्च पालन-पोषण करने में कोई परेशानी नहीं हो रही है। हर वर्ष 100 दिन पूर्ण होने के साथ ही गाँव में कई विकास कार्य हो रहे हैं मनरेगा श्रमिक शांति, बनी, शहनाज, संतोष, मदीना, केली, रुकमा जमना आर्यु, फेफी, कोया, मंजू सीता, वार्ड पंच सुरमा का इनका कहना है कि पिछले 5 सालों से हर साल 100 दिन का रोजगार मिल रहा है जिससे हमें परिवार चलाने में कोई परेशानी नहीं हो रही है। गाँव में ही पर्याप्त रोजगार मिलने पर सभी नरेगा श्रमिकों ने वार्ड पंच सुरमा पती गोपाल फौजी व सरपंच शमीम हैदर को धन्यवाद दिया।



पंडित अनिल शर्मा

राशिफल

सोमवार 8 जुलाई, 2024

आषाढ़ मास, शुक्ल पक्ष, तृतीया तिथि, सोमवार, विक्रम संवत् 2081, पुष्य नक्षत्र प्रातः 6:03 तक, पञ्च योग रात्रि 2:06 तक, तैत्तिल करण सायं 5:34 तक, चन्द्रमा आज कर्क राशि में संचार करेगा।

ग्रह स्थिति: सूर्य-मिथुन, चन्द्रमा-कर्क, मंगल-मेघ, बुध-कर्क, गुरु-वृष, शुक-कर्क, शनि-कुम्भ, राहु-मीन, केतु-कन्या राशि में। आज सर्वार्थ सिद्धि योग प्रातः 6:03 तक है। आज से मुहर्रम मु. मास है। हिजरी सन् 1446 आरम्भ होगा। श्रेष्ठ चौघडिया: अमृत सूर्योदय से 7:25 तक, शुभ 9:07 से 10:49 तक, चर 2:14 से 3:56 तक, लाभ-अमृत 3:56 से सूर्यास्त तक। राहुकाल: 7:30 से 9:00 तक। सूर्योदय 5:42, सूर्यास्त 7:20

मेघ
घर-परिवार में सुख-शांति बनी रहेगी। परिवार में धार्मिक-मांगलिक कार्य सम्पन्न हो सकते हैं। चलते व्यवसायिक कार्यों के लिए दिन अच्छा रहेगा। व्यवसायिक आय में वृद्धि होगी।

तुला
व्यवसायिक कार्यों में आ रही अड़चनें दूर होने लगेंगी। व्यवसायिक कार्य शीघ्रता/सुगमता से बनने लगेंगी। महत्वपूर्ण कार्य योजना का क्रियान्वयन होगा।

वृष
व्यवसायिक/आर्थिक मामलों के लिए दिन अच्छा रहेगा। व्यवसायिक कार्यों में व्यस्तता यथावत बनी रहेगी। आय में वृद्धि होगी। संभावित धन प्राप्त होगा।

वृश्चिक
नवीन कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेंगे। आर्थिक स्थिति में विलम्ब हो सकता है। मांगलिक कार्य सम्पन्न हो सकते हैं।

मिथुन
व्यवसायिक कार्य के लिए यात्रा संभव है। नौकरपेशा व्यक्तियों को बाहर जाना पड़ सकता है और अतिरिक्त कार्य की जिम्मेदारी मिल सकती है।

धनु
चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। खान-पान के कारण स्वास्थ्य खराब हो सकता है।

कर्क
व्यवसायिक कार्यों को प्रार्थनिकता से करने का प्रयास करें। व्यवसायिक कार्यों में उचित सफलता मिलेगी। नवीन कार्यों के लिए दिन अच्छा रहेगा।

मकर
परिवार में आपसी सहयोग-जमन्य बना रहेगा। परिवार में उत्सव जैसा माहौल रहेगा। परिवार में महत्वपूर्ण कार्य सम्पन्न हो सकते हैं। व्यवसायिक/आर्थिक स्थिति ठीक रहेगी।

सिंह
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। मन में असंतोष बना रहेगा। परिवार में अतिथियों का आगमन बना रहेगा।

कुंभ
स्वास्थ्य में सुधार होगा। अस्त-व्यस्त कार्य व्यवस्थित होने लगेंगे। विवाहित मामलों से राहत मिल सकती है। आर्थिक स्थिति ठीक रहेगी। व्यवसायिक वार्ता सफल रहेगी।

कन्या
आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यवसायिक कार्यों में प्रगति होगी। महत्वपूर्ण कार्य योजना का क्रियान्वयन होगा।

मीन
व्यवसायिक प्रयासों में उचित सफलता मिलेगी। व्यवसायिक कार्यों से संबंधित वार्ता के लिए दिन अच्छा रहेगा। आर्थिक मामलों में संतुलन बनाए रखना ठीक रहेगा।

वैश्विक दौर में मातृभाषा के प्रति अनुराग कम होना चिंताजनक : राजेन्द्र जोशी

बीकानेर, (कासं)। सादुल राजस्थानी रिसर्च इंस्टीट्यूट बीकानेर के तत्वावधान में समकालीन राजस्थानी युवा कविता के स्वर कार्यक्रम का आयोजन रविवार को राजकीय संग्रहालय परिसर स्थित इंस्टीट्यूट सभागार में किया गया। कार्यक्रम की अध्यक्षता वरिष्ठ साहित्यकार कवि - कथाकार राजेन्द्र जोशी ने की। कार्यक्रम की मुख्य अतिथि कवयित्री मोनिका गौड़ थी।

कार्यक्रम की अध्यक्षता करते हुए कवि-कथाकार राजेन्द्र जोशी ने कहा कि वैश्विक दौर में मातृभाषा के प्रति अनुराग कम होना चिंताजनक है। जोशी ने कहा कि युवा पीढ़ी में ताकिक रूप से अपनी बात कहने की कोशिश होनी अनिवार्य है। उन्होंने कहा कि राजस्थानी युवा कवि सामाजिक विद्रूपताओं के विरुद्ध अपनी कलम चला रहे हैं। आज प्रस्तुत की गई युवा कवियों पर बोलते हुए जोशी ने कहा कि राजस्थानी कवियों की रचनाओं से भावों की अभिव्यक्ति जिनमें उनकी रचनाओं की राजस्थानी पहचान प्रकट हुई है।

जोशी ने कहा कि तीनों युवा कवियों ने अपनी बात राजस्थानी कविता के माध्यम से प्रमाणिकता के साथ रखते हुए कसौटी पर खरे उतरते हैं। जोशी ने कहा कि भाषा बचगी तो संस्कृति बची रहेगी। मुख्य अतिथि मोनिका गौड़ ने कहा कि अच्छा लिखने के लिए पढ़ना बेहद जरूरी है। उन्होंने कहा कि ये नवाचार युवाओं को अपनी भाषा में बोलने का मौका देने के साथ स्वयं की कूट करने का भी अवसर देगा।



युवाओं के लिए समकालीन राजस्थानी युवा कविता के स्वर कार्यक्रम को वरिष्ठ साहित्यकार राजेन्द्र जोशी ने संबोधित किया।

साहित्य की कसौटी पर नए विचार भाव रूपको से सजी अपनी कविता की परख करने का मौका मिलेगा जिसका लाभ मान्यता आंदोलन को भी मिलेगा। रविवार को आयोजित कार्यक्रम में राजस्थानी के तीन युवा कवियों ने अपनी शानदार प्रस्तुति से कार्यक्रम को उमंग और जोश से भर दिया आज के युवा कवियों में पूनमचंद गोदारा, ज्योति स्वामी एवं आरती छंगणी ने अपनी प्रस्तुति दी। युवा कवि पूनमचंद गोदारा ने राजस्थानी गजल और अनेक कविताएं सुनाकर वाहवाही लुटी। उन्होंने गजल आ भेला बैठों बोले करां, नफरत रा बिंटा गोल करां सुनाईं।

हिन्दू, मुस्लिम, सिख ईसाई एकां जाजम रमझोल करां एवं कीडीनगरो, हे नीलकंठ, मजूर नेता, चीकणी घड़ो, धर्म, सपना अर भूख, मांको, एवं ठाह ई नॉ आदि कविताएं सुनाईं। युवा कवयित्री ज्योति स्वामी ने लोकधर्मी कविताएं सीधी-सरल भाषा में पढ़ते हुए ई शरीर माथे प्रेम री कीं तो सेनाणी हुए। परजात सु फुटरी काया पर किन तो प्रेम री सेनाणी रेवे। प्रेम रचनाओं में प्रेम बिरखा तो ज्यां होवे हार सिंगार, जिकी शरीर रा सगला रोग मिटावती जावे स्वामी ने थेला शीर्षक से थैलो है एक में घणा रूपा रो ओ थैलो। सपना अर आश सु भरियोडो ओ थैलो। उन्होंने

शहर की संस्कृति पर इशो है म्हारो भोलो सो बीकाणो, हर ओलू ने राखे सांभं र। सुनाकर दाद बटोरी। युवा कवियत्री आरती छंगणी ने रिश्तो एवं मुस्कराहट पर कविताएं प्रस्तुत करते हुए रिश्ता जग में रिस रहिया, अबे देवा किने दोष, समझ ना ओवे सा जकां म्हारे खातर हमेस तैयार मिले जकां रे चेहेरे माथे हंसी रा फूल खिले ओजपूर्ण तरीके से प्रस्तुतीकरण करते हुए कार्यक्रम का आगाज किया। तीनों कवियों की प्रस्तुत की गई कविताओं पर वरिष्ठ टिप्पणी करते हुए डॉ. गौरीशंकर प्रजापत ने कहा कि एकदम नुंवा और युवा कवियों की

झाड़ियों में मिली डेढ़ घंटे पहले जन्मी बच्ची

श्रीगंगानगर, (कासं)। अग्रसेन नगर चौक से सटी डाल कॉलोनी की झाड़ियों में मिली नवजात बच्ची जीवन से संघर्ष कर रही है।

राजकीय जिला चिकित्सालय के नैने आईसीयू में भर्ती बच्ची की हालात नाजुक बनी हुई है। बच्ची दुनिया में एक महीने पहले आ गई। बच्ची का वजन 1700 ग्राम है। स्वस्थ नवजात शिशु के लिए कम से कम ढाई से तीन किलोग्राम होना चाहिए। इनसे अंतःस्राजन के माध्यम से का प्रयास किया जा रहा है। विदित रहे कि प्री मच्योर बच्ची के जन्म लेते ही उसे झाड़ियों में फेंक दिया गया लेकिन जागरूक महिला किण्व के माध्यम से उसकी जान बच गई। चिकित्सक डॉ. संजय राठी का दावा किया कि विषम परिस्थितियों के रहे अब इस नहीं जान के बचने की उम्मीदें अब जाग गई हैं। इधर चिकित्सा एवं स्वास्थ्य विभाग, महिला एवं बाल विकास विभाग

और बाल कल्याण समिति की ओर से इस बच्ची की मां के बारे में पड़ताल की जा रही है। घटनास्थल का एरिया ग्रामीण क्षेत्र में है। महिला सुपरवाइजर सुनीता स्वामी ने बताया कि उनके एरिया के आंगनवाड़ी केन्द्र में प्रसूताओं को मिलने वाले पोषाहार की रिपोर्ट के आधार पर जांच की गई है लेकिन एक डिलीवरी हुई, वह भी जिला चिकित्सालय में है। इसके अलावा कोई महिला ऐसी नहीं पाई गई है जिसकी डिलीवरी होने वाली हो। घटनास्थल के पास अग्रसेन नगर एरिया है, यह शहरी क्षेत्र में आता है।

बाल परियोजना विकास अधिकारी अनिल कामरा का कहना है कि आशा सहयोगिनी डोर टू डोर सर्वे करती है। उनके पास ऐसी जानकारी हो सकती है, लेकिन ये आशा सहयोगिनी अब चिकित्सा एवं स्वास्थ्य विभाग के अधीन है। सीएएचओ डॉ. अजय सिंगला ने

बताया कि बच्ची की मां के बारे में पूरे इलाके से फीडबैक मांगा गया है। आशा सहयोगिनी के अलावा एएनएम और चिकित्सकों से बच्ची की मां के बारे में पड़ताल की जा रही है। जिस मां ने इस बच्ची को जन्म देकर दुकुराया हो लेकिन उसे अपनाते वालों की कमी नहीं है। महिलाओं ने फोन कर बच्ची को गोद लेने की प्रक्रिया के बारे में जाना। एक महिला ने तो यहां तक कहा कि मासूम को फोटो देखकर उसका दिल पसीज गया और उसे बेटी बनाने का मन कर रहा है।

बाल कल्याण समिति की टीम जब घटना स्थल के आसपास बसी कॉलोनियों का जायजा ले रही थी तब कई महिलाओं का कहना था कि जैसे ही बच्ची के बारे में खबर पढ़ी तो आंसू निकलने लगे। सबकी जुबां पर यही सवाल था कि आखिर इस बच्ची का कसर क्या है।

लूणकरनसर में हाईवे पूरी तरह से जलमग्न

बीकानेर, (कासं)। जिले में रविवार तड़के ग्रामीण अंचल में हुई झमाझम से लूणकरनसर में हाईवे पूरी तरह से जलमग्न हो गया।

सूत्रों से मिली जानकारी के मुताबिक रविवार तड़के लगभग दो घंटे तक जमकर बरसात हुई। जिसके चलते लूणकरनसर कस्बे के निचले हिस्सों में पानी भर गया तथा कस्बे के बीच हाईवे पूरी तरह से जलमग्न हो गया। सूत्रों से मिली जानकारी के मुताबिक अब तक बरसात से अछूते खाजूवाला क्षेत्र में भी बरसात होने के समाचार मिल रहे हैं।

मौसम विभाग ने ऑरेंज अलर्ट जारी करते हुए बीकानेर संभाग के श्रीगंगानगर व हनुमानगढ़ जिलों में भारी बरसात होने की चेतावनी दी है।

मौसम विभाग ने श्रीगंगानगर व हनुमानगढ़ जिलों में भारी बरसात होने की चेतावनी दी

मौसम विभाग की ओर से जारी ऑरेंज अलर्ट के मुताबिक बीकानेर संभाग के श्रीगंगानगर व हनुमानगढ़ जिलों में तेज गर्जना के साथ मध्यम व तेज बरसात के साथ 40-50 किलोमीटर प्रति घंटा की रफ्तार से तेज हवा चलने की संभावना जताई है। इसी के साथ मौसम विभाग ने लोगों से सुरक्षित स्थानों पर रहने की अपील भी की है।

दुष्कर्म मामले में 10 वर्ष की सजा

बीकानेर, (कासं)। अपर सत्र न्यायाधीश महिला उल्पीडन मामलों की विशेष अदालत के कार्यवाहक पीठासीन अधिकारी लोकेन्द्रसिंह शेखावत ने विकलांग और मंदबुद्धि युवती से दुष्कर्म करने वाले को 10 साल के कठोर कारावास और 15,000 रुपए के अर्थदंड की सजा सुनाई है।

पीड़िता के पिता की ओर से 8 फरवरी, 20 को खाजूवाला थाना पुलिस को रिपोर्ट दी गई थी कि वह अपने बेटे के साथ खेल में काम कर रहा था। उसकी पत्नी खाना लेकर खेत में आ गई। घर पर दिव्यांग और मंदबुद्धि पुत्री अकेली थी। आरोपी सुशील कुमार घर में घुसा और युवती से दुष्कर्म किया। वारदात को अंजाम देकर वह फरार हो गया। पुलिस ने आरोपी को गिरफ्तार कर चालान पेश कर किया।

बीकानेर में भी सिटी बसें शुरू करने की मांग

बीकानेर, (कासं)। शहर की आबादी के लिहाज से ऑटो की परमिट नाकाफी थी, इसको लेकर भारतीय राष्ट्रीय ट्रांसपोर्ट वर्कर्स फेडरेशन लगातार इस मांग को लेकर प्रयासरत था। संगठन का यह प्रयास अब रंग लाया है। राज्य सरकार ने बीकानेर के नगर विकास न्यास क्षेत्र में सीएनजी और एलपीजी ऑटो की परमिट अब 7 हजार कर दी है। पूर्व में यह 6 हजार थी।

संगठन के हेमंत किराडू ने बताया कि सरकार का निर्णय स्वागत योग्य है। लेकिन यह बढोती 18 साल बाद हुई है। इतने साल में बीकानेर की आबादी कहां से कहां पहुंच गई है। साथ ही बीकानेर में सिटी बसें का संचालन भी नहीं होता है। किराडू ने बीकानेर में

युवाओं के लिए समकालीन राजस्थानी युवा कविता के स्वर कार्यक्रम का आयोजन

कविताएं समकालीन कविता कि विकासशील धारा को आगे ले जाने वाली है। शिल्प शैली और भाषा का प्रवाह प्रभावशाली है। करुणा और संवेदना के साथ भारतीय संस्कृति कि चिंता अगर आज के कवियों को सता रही है तो संस्कृति और संस्कारों के लिए शुभ संकेत है। कविता के भविष्य का शुभ संकेत है।

प्रारंभ में कार्यक्रम प्रभारी साहित्यकार राजाराम स्वर्णकार ने स्वागत उद्बोधन करते हुए कहा कि आने वाले दों में संस्थान द्वारा अनेक कार्यक्रम आयोजित किए जायेंगे। स्वर्णकार ने युवाओं को राजस्थानी भाषा से जोड़ना एवं निरंतर बनाए रखना आवश्यक बताया। कार्यक्रम में अपनी बात रखते हुए व्यंग्यकार संपादक डॉ अजय जोशी ने कार्यक्रम की रूपरेखा प्रस्तुत करते हुए कहा कि नव किण्व सुजन मंच युवाओं के लिए आयोजित कार्यक्रम में सदैव अग्रणी भूमिका निभाएगा। अतिथियों ने तीनों युवा कवियों का सम्मान करते हुए स्मृति चिन्ह एवं नगद राशि देकर सम्मान किया तथा तीनों कवियों को नव किण्व प्रकाशन की ओर से पुस्तकें भी भेंट की गईं।

प्रो. हर्ष ब्रिट कॉलेज लंदन में सलाहकार नियुक्त

बीकानेर, (कासं)। बीकानेर के प्रो. ओम कुमार हर्ष को ब्रिट कॉलेज लंदन का अंतरराष्ट्रीय शैक्षणिक एवं शोध सलाहकार नियुक्त किया गया है।

डॉ. हर्ष अभी ऑस्ट्रेलिया के एडिलेड में रह रहे हैं। प्रोफेसर हर्ष एक भारतीय ऑस्ट्रेलियाई वैज्ञानिक और प्रोफेसर हैं। उल्लेखनीय है कि डॉ. हर्ष का भौतिकी, इंजीनियरिंग और कंप्यूटर विज्ञान एवं इंजीनियरिंग के क्षेत्र में बहु-विषयक शैक्षणिक करियर रहा है। इसके अलावा, न्यू इंग्लैंड विश्वविद्यालय, ऑस्ट्रेलिया ने प्रो. हर्ष को उत्कृष्ट उपलब्धियों को मान्यता दी है। प्रोफेसर हर्ष वर्ष 2018 में ऑस्ट्रेलिया के न्यू इंग्लैंड विश्वविद्यालय के पूर्व छात्र विशिष्ट पुरस्कार का दर्जा पाने वाले पहले भारतीय हैं।

वे भारत के सहारनपुर स्थित ग्लोकल विश्वविद्यालय के कुलपति और डिप्टी चांसलर रह चुके हैं। इससे पहले वह टॉटिया विश्वविद्यालय, श्रीगंगानगर के कुलपति भी थे। प्रोफेसर हर्ष ने उत्तर भारत के सबसे बड़े इंजीनियरिंग कॉलेजों में से एक, हिंदुस्तान कॉलेज ऑफ साइंस एंड टेक्नोलॉजी के निदेशक के रूप में भी काम किया है।

डॉ. हर्ष ने चार शोध उपाधियां प्राप्त की हैं, जिनमें से दो ऑस्ट्रेलिया से और दो भारत से हैं। पांच देशों में अनुभव रखने वाले शिक्षाविद के रूप में अपने करियर में, उन्हें उनके उत्कृष्ट शोध कार्यों के आधार पर रियो की अंतराष्ट्रीय वैज्ञानिक परिषद के सदस्य के रूप में सम्मानित किया गया था।

सार-समाचार



बीकानेर में लोगस्स कल्प अनुष्ठान को साध्वी प्रांजल प्रभा ने संबोधित किया।

बीकानेर, (कासं)। युगप्रधान आचार्य महाश्रमण की शिष्या साध्वी चरितार्थ प्रभा एवं साध्वी प्रांजल प्रभा के सानिध्य में तैरापंथ युवक परिषद, गंगाशहर द्वारा लोगस्स कल्प अनुष्ठान का आयोजन किया गया। साध्वी चरितार्थ प्रभा ने लोगस्स की महत्ता एवं भव्यता का व्याख्यान किया और उद्बोधन दिया कि लोगस्स पाठ बहुत ही चमत्कारी है। सभी को इसका रोज जप करना चाहिए। आज के अनुष्ठान में 200 से अधिक श्रावक-श्राविकाएं उपस्थित थे एवं सभी के एक साथ जप से शांति निकेतन का प्रांगण लोगस्स के जप से गुंजायमान हुआ एवं एक आध्यात्मिक सकारात्मक ऊर्जा का वातावरण बना जिसमें सभी मंत्रमुग्ध हुए गए। तेषुप अध्यक्ष महावीर फलोदिया ने बताया कि इस अनुष्ठान में सभी कार्यकर्ता पूरे मनोयोग से सफल बनाने में लगे हुए थे। कार्यक्रम के प्रभारी मांगीलाल बोथरा ने बताया कि गंगाशहर तैरापंथी सभा, युवक परिषद प्रबंध मंडल, महिला मंडल, किशोर मंडल, कन्या मंडल की पुत्री टीम एवं सभी संस्थाओं के पदाधिकारी इस कार्यक्रम में उपस्थित थे।

यासीन अली कोहरी का किया स्वागत



हज में सेवाएं देकर लाँटे यासीन अली कोहरी का स्वागत किया।

बीकानेर, (कासं)। भारतीय हज कमेटी और भारत सरकार अल्पसंख्यक कल्याण मंत्रालय ने हज 2024 के लिए मेडिकल टीम में सेवा हेतु राजकीय प्राथमिक स्वास्थ्य केन्द्र न. 4 विवेकनगर में कार्यरत यासीन अली कोहरी, प्रयोगशाला सहायक का चयन हज यात्रा में हुआ था। उन्हें 52 दिनों के लिए खादिमुल हुजाब के रूप में नियुक्त किया गया था। हज सेवाओं में भाग लेने के बाद, अवधि पूर्ण होने पर रविवार को जयपुर से सड़क मार्ग द्वारा बीकानेर आने पर यासीन अली का रेलवे स्टेशन पर स्वागत किया गया। उन्होंने अपने अनुभवों का सार समाज के साथ साझा किया और स्थानीय समुदाय को अपने यात्रा के अनुभवों को साझा किया और समाज को सेवा के लिए से प्रेरित किया।

चाकूबाजी में एक युवक गंभीर घायल

बीकानेर, (कासं)। आपसी रंजिश के चलते पुरानी जेल रोड पर हुई चाकूबाजी की वारदात में एक युवक गंभीर रूप से घायल हो गया। उसको पीबीएम अस्पताल के ट्रोमा सेंटर ले जाया गया। जहां उसका इलाज चल रहा है। घायल के पत्नी बयान के आधार पर पुलिस ने चार नामजद आरोपियों के खिलाफ थाने में मामला दर्ज किया है। पुलिस से मिली जानकारी के मुताबिक चाकूबाजी की वारदात में घायल शोबीतलाई गली निवासी यतिन्द्र उर्फ नितिन गौड़ ने पत्नी बयान में बताया कि वह शुक्रवार की रात को तकरीबन नौ बजे अपने मामा से पांच हजार रुपये लेकर आ रहा था। आरोप लगाया है कि इसी रात को जेल रोड स्थान पर लूणकरन पंचायती भवन के नजदीक पहुंचा तो वहां आरोपित मोटर साइकिलों पर सवार होकर पहुंचे। आरोप है कि आरोपियों ने उसका रास्ता रोककर उसके साथ मारपीट शुरू कर दी। आरोप लगाया है कि जान लेने के नितय से आरोपियों ने उस पर चाकू से हमला किया। शोर मचाने पर आरोपी भाग गए। भागते वक्त आरोपी उससे पांच हजार रुपये भी छीन लिए। पुलिस ने घायल के पत्नी बयान के आधार पर आरोपी अनीश पटान, सोनू, मोनू और सोयल के खिलाफ मामला दर्ज कर आगे की कार्रवाई शुरू कर दी है।

डी.डी.सी.सी. ने जीता मुकाबला

बीकानेर, (कासं)। जिला क्रिकेट संघ के तत्वावधान में धरणीधर खेल मैदान पर अंडर-19 चैलेंजर टूर्नामेंट रविवार को प्रारंभ हुई। जिला क्रिकेट संघ के सयुक्त सचिव अनिल सिडाना ने बताया कि पहले दिन खेले गए मैच में डीडीसीसी ने मुदित उपाध्याय की घातक गेंदबाजी की बदौलत सिडाना स्पोर्ट्स क्लब को हरा दिया। पहले बल्लेबाजी करते हुए सिडाना स्पोर्ट्स क्लब 84 रन बना कर ऑल आउट हो गई। जीतेश ने सर्वाधिक 16 रनों का योगदान दिया। डीडीसीसी क्लब के मुदित ने घातक गेंदबाजी करते हुए 8 ओवर में 19 रन देकर चार खिलाड़ियों को आउट किया। पंकज ने 3 और पवन व्यास ने 2 विकेट लिए। निर्धारित लक्ष्य का पीछा करते हुए डीडीसीएस क्लब ने 6 विकेट खोकर लक्ष्य की प्राप्त कर लिया। डीडीसीसी क्लब की ओर से हंसराज प्रजापत ने 29 व किनीत व्यास ने 19 रन बनाए। सिडाना स्पोर्ट्स क्लब की तरफ से अजय सियाग ने दो विकेट लिए। इससे पहले जिला संघ के उपाध्यक्ष अफरोज खान ने खिलाड़ियों की हौसला अफजाई की। प्रकाश चूष और वीरेंद्र चावला ने अम्पयर की भूमिका निभाई।

शाकद्वीपीय समाज ने की होनहारों को तीन लाख की छात्रवृत्ति वितरित

बीकानेर, (कासं)। शाकद्वीपीय मग ब्राह्मण समाज की उच्च शिक्षा समिति ने उच्च शिक्षा में आर्थिक रूपसे कमजोर वर्ग और विशेष प्रतिभाशाली छात्रों 3 लाख की छात्रवृत्ति शिव शक्ति भवन डागा चौक के सेंट प्रेमरतन सेवग सभागार में समारोहपूर्वक वितरित की।

समारोह के मुख्य अतिथि राजस्थान सरकार में जयपुर में पदस्थापित पुलिस महानिरीक्षक हेमंत शर्मा थीं। अध्यक्षता बीकानेर अतिरिक्त जिला शिक्षा समग्र योजना अधिकारी गजानंद सेवग ने की। समारोह के प्रारंभ में मंचासिन अतिथियों ने भगवान भास्कर और शिक्षाविद राजस्थान यूनिवर्सिटी के पूर्व डीन स्व. बजरंग लाल भोजक के तैल चित्र पर माल्यार्पण कर दीप प्रज्वलित किया व पुरुषोत्तम सेवक ने मंत्रोच्चार किया। इस अवसर पर मुख्य अतिथि के रूप में अपने विचार रखते हुए जयपुर पुलिस महानिरीक्षक हेमंत



शाकद्वीपीय समाज के प्रतिभावान विद्यार्थियों को समारोह के मुख्य अतिथि पुलिस महानिरीक्षक हेमंत शर्मा व शिक्षा समग्र योजना अधिकारी गजानंद सेवग ने छात्रवृत्ति वितरित की।

शर्मा ने कहा की प्रयास हमेशा छोटे स्तर से होते हैं लेकिन आपकी ईमानदारी और नेक नितय से किया गया कार्य एक न एक

दिन बहुत विराट रूप ले लेता है और आपके स्वयं के मानव होने के पर्याय को सही साबित करता है। शर्मा ने कहा कि

आज का दौर शिक्षा का है शिक्षा वो हथियार है जिसके माध्यम से बड़ी से बड़ी विपदा को भी अपने घुटने टेकने पड़ते हैं।

उन्होंने छात्रों से कहा कि आप सभी सौभाग्य शाली है जो आपको समाज का इतना सहयोग और उचित माहौल मिल रहा है। आप खुब पढ़ो और आगे बढ़ो परेशानियों आपके समक्ष ज्यादा नहीं टिक पायेगी। जब तक बालिका और बालक इस लायक ना हो जाए की वो खुद अपना जीवन संभाल सकते हो तब तक उनको संसार को बाकी जिम्मेदारियों से मुक्त रखें। ताकि अच्छी शिक्षा प्राप्त कर वे जीवन को सफलतम मुकाम तक ले आए। अध्यक्षता करते हुए अतिरिक्त जिला समग्र शिक्षा अधिकारी गजानंद सेवग ने कहा कि आज का दौर आर्थिक लिए कई बड़ी चुनौतियों के साथ खड़ा है भगवान ने आपको होंसले के पंख दिये हैं अपने पंखों को टटोलो और सफलता के पथ पर आगे बढ़ो। स्वागत उद्बोधन देते हुए आर के शर्मा ने कहा की मनुष्य खुद बड़ा नहीं होता इसके गुण और शिक्षा का स्तर उसकी सफलता तय करता है।

मंडल रेल प्रबंधक की हठधर्मिता के खिलाफ प्रदर्शन

बीकानेर, (कासं)। नॉर्थ वेस्टर्न रेलवे एम्पलाइज यूनियन के आन्धन पर आज तीसरे दिन डॉ आशीष कुमार मंडल रेल प्रबंधक की हठधर्मिता के खिलाफ बीकानेर स्टेशन स्थित सहायक मंडल इंजीनियर लाइन और मुख्यालय, क्लोनिंग लॉडरी के पास प्रमोद यादव मंडल मंत्री, नॉर्थ वेस्टर्न रेलवे एम्पलाइज यूनियन बीकानेर के नेतृत्व में अपना विरोध दर्ज कराया। कामरेड प्रमोद यादव ने विरोध प्रदर्शन कर रहे कर्मचारी बताया कि स्थानीय रेल प्रशासन के अफसरशाही कर्मचारियों में कार्य का दबाव, मनमानी कर उनका शोषण करना, कर्मचारियों के वेल्फेयर के काम को अनदेखी करना, समय पर कर्मचारियों के काम नही करना इन सभी से कर्मचारियों में भारी रोष है। मंडल का मुख्य होने के नाते मंडल रेल प्रबंधक डॉ आशीष कुमार अपनी हठधर्मिता को सर्वप्रथम मान रहे हैं मंडल रेल प्रबंधक बीकानेर के रेल



नॉर्थ वेस्टर्न रेलवे एम्पलाइज यूनियन बीकानेर ने मंडल रेल प्रबंधक की हठधर्मिता के खिलाफ विरोध-प्रदर्शन किया।

पर निरंतर विरोध जारी है। इस प्रदर्शन में नकारात्मक रवैये के विरोध में दिनेश सिंह, मुशताक अली, जितेंद्र चौधरी, राजेन्द्र सिंह, अंसार अहमद शाखाओं सुरतगढ़, हनुमानगढ़, श्रीगंगानगर, भट्टण्डा, सिरसा, हिसार, चूरू, रतनगढ़, बीकानेर, लालगढ़ में नवीन, रामहंस, संजीव मलिक, सलीम सुनील, हरि , संजय कुमार, के साथ अन्य कर्मचारी मौजूद रहे।

तारानगर में साढ़े पांच इंच बरसात होने से निचले इलाकों में पानी भरा

कई जगह पर 6 से 10 फीट पानी भरने से रास्ते बन्द हुये, सरकारी स्कूल में भी पानी भर गया

तारानगर, (निस)। तारानगर में शनिवार की रात्रि को हुई 1.41 एमएम (साढ़े पांच इंच) मूसलाधार बरसात से बस स्टैंड, बिसायती मोहल्ला, ख्याली मोहल्ला, खातियों का मोहल्ला सहित कई निचले इलाकों में पानी भरने से आम जीवन अस्त-व्यस्त हो गया। रविवार देर शाम तक तारानगर की सड़कों पर पानी भरा हुआ था आमजन को भारी परेशानी का सामना करना पड़ रहा था।

सगतानी मोहल्ला, अम्बेडकर मूर्ति से नये बस स्टैंड तक 6 से 10 फीट पानी भरने से रास्ता बन्द हो गया। वहीं राजकीय सीनियर हायर सैकेण्डरी स्कूल में भी पानी भर गया। मुख्य रास्ते बन्द हो गये। वहीं मोबाइल मार्केट सहित पुराने बस स्टैंड व नये बस स्टैंड स्थित दुकानों के अन्दर पानी भर गया, जिसके कारण दुकानों में रखा सामान खराब हो गया, पूरे दिन दुकानें बन्द रही। बताया जा रहा है कि बारिश का पानी दुकानों में भरने से करोड़ों रुपये का व्यापारिक रूप से तारानगर के बाजार पर असर हुआ है।

मुख्य सड़क पर पानी भरने के कारण आमजन का बस स्टैंड से आना जाना बन्द हो गया तो वहीं खातियों के मोहल्ला स्थित बाल मन्दिर के पास भी बरसाती पानी भरने से हालात बदतर हो गये। नगर पालिका प्रशासन प्रयासों के नाम पर कुछ पम्प पानी निकासी के लिये चलाये लेकिन वो उंट के मूंह में जौरा ही साबित हो रहे हैं। ईओ अजय प्रताप सिंह, नगर पालिका तारानगर का कहना है कि तारानगर में बस स्टैंड डूब क्षेत्र है, पम्प चला दिये गये हैं।



तारानगर में मूसलाधार बरसात होने से बाजारों में पानी भर गया।

■ बारिश का पानी दुकानों में भरने से व्यापारियों को परेशानी का सामना करना पड़ा

2-3 घण्टे में पानी निकासी कर दिया जायेगा। ड्रेनेज सिस्टम के लिये केन्द्र सरकार द्वारा अमृत योजना के अन्तर्गत 20 करोड़ की डीपीआर तैयार करवाई गई है। डीपीआर स्वीकृति मिलते ही बरसाती पानी निकासी के लिये कार्य प्रारम्भ हो जायेगा।

मकान की छत गिरी, दो भाईयों की मौत

हनुमानगढ़, (निस)। बारिश के कारण दो सगे भाई की मौत हो गई। इधर, टिब्बी क्षेत्र में आई तेज बारिश से सूरेवाला गांव में सड़क पर कटाव आ गया। ऐसे में सड़क पर खड़ा ट्रक पलट गया। हालांकि, गनमीत रही कि हादसे के वक्त ट्रक में कोई नहीं था। जानकारी के मुताबिक हनुमानगढ़ जिले के टिब्बी क्षेत्र में रविवार अल सुबह हुई तेज बरसात के चलते खेत में बने एक कमरे की छत गिरने से

बिहार मूल के दो सगे भाईयों की मौत हो गई, जबकि तीन अन्य घायल हो गए। सभी यहाँ पर खेतीहर मजदूर के तौर पर काम करने के लिए आए हुए थे। घटना की सूचना मिलने पर टिब्बी तहसीलदार चंदन पवार थाना अधिकारी जगदीश पांडर व अन्य अधिकारी मौके पर पहुंचे तथा घायलों को इलाज के लिए चिकित्सालय पहुंचाया। जानकारी के अनुसार चक दो जीजीआर रोही राठीखेड़ा में एक

खेत पर बने कमरे में बिहार मूल के खेतीहर मजदूर रात को सो रहे थे। रविवार अल सुबह तेज बरसात के चलते कमरे की छत गिर गई जिसके चलते अमित कुमार पुत्र रामभरोसे व उसका भाई सुमित कुमार पुत्र रामभरोसे की मौत हो गई जबकि राम भरोसे, अभिषेक साहनी व भारत साहनी घायल हो गए। जिन्हें बाद में टिब्बी व हनुमानगढ़ चिकित्सालय में भर्ती कराया गया है।

अनियंत्रित कार खड़े ट्रक में घुसी, पिता सहित बेटी की मौत

मृतक की पत्नी के अलावा सात घायल, अजमेर रेफर



दुर्घटना इतनी भीषण थी कि कार के आगे का हिस्सा चकनाचूर होकर कबाड़ में तब्दील हो गया।

मदनगंज-किशनगढ़/अजमेर, (निस)। बांद्रसिंदरी थाना अंतर्गत जयपुर हाइवे मार्ग स्थित गांव पाटन की सरहद पर रविवार को एक कार अनियंत्रित होकर हाइवे किनारे खड़े ट्रक में जा चुसी। घटित सड़क दुर्घटना में पिता सहित डेढ़ वर्षीय बेटी की मौके पर दर्दनाक मौत हो गई। साथ ही मृतक की पत्नी के अलावा सात घायल हो गए। हादसे के बाद घायलों को हाइवे एम्बुलेंस से राजकीय यज्ञनारायण जिला चिकित्सालय पहुंचाया गया।

सभी घायलों को प्राथमिक उपचार के बाद अजमेर रेफर कर दिया। दुर्घटना इतनी भीषण थी कि कार के आगे का हिस्सा चकनाचूर होकर कबाड़ में तब्दील हो गया। काफी मशकत के बाद इनको बाहर निकालकर स्थानीय राजकीय अस्पताल पहुंचाया।

■ दो भाईयों का परिवार खादूश्यामजी के दर्शन कर कार से अजमेर लौट रहा था

थाना ईचांवां पारुल यादव ने बताया कि अजमेर में रहने वाले दो भाईयों का परिवार खादूश्यामजी के दर्शन कर कार से वापस घर लौट रहा था। इसी दौरान सुबह करीब सात बजे कार अनियंत्रित होकर सड़क के किनारे खड़े ट्रक में जा चुसी, जिससे माकड़वाली यूआईटी कोलोनो अजमेर निवासी रवि गुरानी (35) पुत्र किशनचंद सिंघी, डेढ़ वर्षीय बेटी प्राक्षी की घटनास्थल पर ही मौत हो गई, जबकि मृतक रवि गुरानी की पत्नी पूनम (34), बड़ी बेटी साक्षी

(9), मां पुष्पा (58), भाई पहाड़गंज अजमेर निवासी मुकेश (38) पुत्र किशनचंद, मुकेश की पत्नी भूमिका (37), बेटी रवीना (14) सहित कार चालक गांव बीर श्रीनगर अजमेर निवासी जितेंद्र रावत (32) पुत्र गोपाल सिंह को जेलएन अस्पताल अजमेर में भर्ती कराया है।

पुलिस ने ट्रक चालक के खिलाफ मामला दर्ज कर पोस्टमार्टम की कार्यवाही के बाद शव परिवर्तनों को सौंप दिया है। हादसे की सूचना मिलते ही पार्षद सुशील अजमेर, सिंधी समाज प्रमुख समाजसेवी पीशु मुलानी, गिरधारी अमरवाणी, कुमार मुलानी, अशोक शोभानी, महेश साधवानी, जितेंद्र कोरानी, करण मेघानी, मुकेश मेघानी ने संवेदना व्यक्त कर पुलिस कार्यवाही में सहयोग किया।

बहुचर्चित देवीराम मुल्लाका हत्याकांड के तीन और आरोपियों को दबोचा



कामां थाना इलाके में बहुचर्चित रहे देवीराम मुल्लाका हत्याकांड के तीन और आरोपियों को पकड़ा।

जयपुर/डीगा। एंटी गैंगस्टर टास्क फोर्स पुलिस मुख्यालय की टीम ने डीग जिले के कामां थाना इलाके में तीन साल पहले बहुचर्चित रहे देवीराम मुल्लाका हत्याकांड के तीन और आरोपियों को पकड़ लिया है। तीनों आरोपियों पर एसपी डीग द्वारा 25-25 हजार रुपए का इनाम घोषित है। तीन साल से फरार चल रहे तेरह आरोपियों में से सात को पिछले 10 दिनों में एंटीगैंगस्टर ने पकड़ कामां पुलिस के सुपुर्द किया है।

अतिरिक्त महानिदेशक पुलिस एंटी गैंगस्टर टास्क फोर्स एवं अपराध

दिनेश एमएन ने बताया कि उप महानिरीक्षक पुलिस योगेश यादव के सुपरविजन एवं अतिरिक्त पुलिस अधीक्षक एंटीगैंगस्टर विद्याप्रकाश के नेतृत्व में वांछित अपराधियों, गैंगस्टर इत्यादि के बारे में आसूचना के संकलन के लिए एसएसआई शैलेंद्र कुमार शर्मा, हेड कॉन्स्टेबल मदनलाल शर्मा व कॉन्स्टेबल बुजेश कुमार शर्मा की एक टीम भरतपुर रेंज की ओर रवाना की गई। एंटीगैंगस्टर एमएन ने बताया कि शनिवार को टीम को मिली सूचना पर एसपी डीग राजेश मीणा के समन्वय व

एसएचओ कामां मनीष शर्मा मय टीम के सहयोग से 25-25 हजार के इनामी आरोपी बनवारी गुर्जर पुत्र रामपाल, रामेश्वर गुर्जर पुत्र चेतनम एवं भगत सिंह गुर्जर पुत्र नेतराम निवासी मुल्लाका को करम्बा कामां से पकड़ा गया।

एमएन ने बताया कि 11 जून 2021 की सुबह खरीदारी करने बाइक लेकर कामां के लिए निकले देवीराम गुर्जर निवासी मुल्लाका पर पुरानी रंजिश के चलते गांव के ही रामावतार पुत्र रामप्रसाद पक्ष के 20-22 व्यक्तियों ने लोहे के सरियों और लाटियों से हमला

■ तीन साल फरार 13 आरोपियों में से सात को 10 दिन में पकड़ा, 25-25 हजार के इनामी हैं आरोपी

कर दिया और मरा समझकर हवाई फायर करते हुए गांव आये। गांव में भी फॉयरींग की जिसमें तीन बच्चे व चार अन्य घायल हो गये। गंभीर घायल देवीराम लाल ने जयपुर लाते समय महुआ से पहले दम तोड़ दिया था। मामले में थाना पुलिस द्वारा पूर्व में आठ व्यक्तियों को गिरफ्तार कर लिया था। घटना के बाद से ही 13 आरोपी फरार चल रहे थे। जिन पर 25-25 हजार का इनाम घोषित किया गया था। मामले में एंटीगैंगस्टर ने 26 जून को पलवल से आरोपी राम अवतार गुर्जर एवं थाना खोह से बबलू गुर्जर को तथा 4 जुलाई को कैथवाड़ा के पास से बलराज गुर्जर व रामप्रसाद गुर्जर को डिटेन किया गया था। मात्र 10 दिनों के अंदर एंटीगैंगस्टर ने घटना में फरार सात आरोपियों को पकड़ लिया है। अतिरिक्त पुलिस अधीक्षक एंटीगैंगस्टर विद्या प्रकाश के नेतृत्व में की गई इस संपूर्ण कार्यवाही में एसएसआई शैलेंद्र शर्मा, हेड कॉन्स्टेबल मदन लाल शर्मा एवं कॉन्स्टेबल बुजेश कुमार की विशेष भूमिका रही। कार्यवाही में एसएचओ कामां मनीष शर्मा मय टीम का सराहनीय सहयोग रहा।

पेड़ से लटका मिला शव

सीकर, (निस)। बावड़ी के एनएच 52 पर युवक का शव पेड़ से लटका मिला है। युवक के तौलिये से फंदा लगा हुआ था और शव से बदन आ रही थी। स्थानीय लोगों ने इसकी जानकारी पुलिस को दी। शव करीब 2 से 3 दिन पुराना बताया जा रहा है। एसआई दीपिका रानी ने बताया कि शनिवार रात को एन एच 52 पर लावारिस स्विफ्ट कार खड़ी होने की सूचना मिली। पुलिस मौके पर पहुंचकर कार को थाने ले आई। इसके बाद स्थानीय लोगों के द्वारा उसी जगह पर पेड़ पर शव लटका होने की सूचना प्राप्त हुई। पुलिस घटना स्थल पर पहुंची। शव को पेड़ से नीचे उतार कर रिंग्स सीपेचसी में रखवाया। पुलिस ने स्विफ्ट कार पर लिखे नंबरों के आधार पर शव को पहचान मृतक चरू के राजलदेसर निवासी राकेश जाट के रूप में की। मृतक के परिजनों से मिली जानकारी के अनुसार राकेश अविवाहित था और कई दिनों से मानसिक तनाव में था। मृतक युवक किराए पर कार चलाने का काम करता था पुलिस मामले की जांच कर रही है।

नहाने गए युवक की मचकुंड सरोवर में डूबने से मौत

धौलपुर, (निस)। धौलपुर शहर के तीर्थराज मचकुंड सरोवर में रविवार दोपहर नहाने गया एक युवक पर फिसलने से डूब गया। युवक को सरोवर में डूबा देख मौके पर मौजूद मचकुंड चौकी ईचांवां कृष्ण अवतार वर्दी पहने ही सरोवर में कूद गए, जिसके बाद सरोवर में डूबे युवक को बाहर निकाल कर जिला अस्पताल धौलपुर ले जाया गया, जहां डॉक्टर ने उसे मृत घोषित कर दिया।

मचकुंड चौकी प्रभारी कृष्ण अवतार ने बताया कि रविवार दोपहर को वह चौकी पर ड्यूटी कर रहे थे। इसी दौरान उन्हें एक युवक मचकुंड सरोवर में डूबा हुआ दिखाई दिया, जिसे देखकर उन्होंने

तीर्थराज मचकुंड में छलांग लगा दी। चौकी प्रभारी के साथ कॉन्स्टेबल योगेंद्र और 112 गाड़ी के ड्राइवर धर्मेश भी सरोवर में कूद गए। युवक को सरोवर से बाहर निकालकर जिला अस्पताल पहुंचाया, जहां डॉक्टर ने उसे मृत घोषित कर दिया। मृतक की पहचान 19 वर्षीय अमित पुत्र राजेश निवासी भामतीपुरा के रूप में हुई है। चौकी प्रभारी ने बताया कि मृतक युवक अपने दो साथियों के साथ सरोवर में नहाने गया था, जहां अचानक पैर फिसल जाने से युवक गहरे पानी में चला गया। उन्होंने बताया कि मृतक के परिजनों द्वारा तहरीर दिए जाने के बाद शव का पोस्टमार्टम कराया जाएगा।

मोटा मुनाफा के लालच में युवक से एक करोड़ की ठगी

अजमेर, (कास)। एक ओर जहां साइबर पुलिस ऑनलाइन ठगी की वारदातों पर अंकुश लगाने का प्रशिक्षण ले रही है तो वहीं दूसरी तरफ शांतिर ठग टेक्नोलॉजी का फायदा उठाकर पुलिस को चुनौती दे रहे हैं। ऐसा ही एक मामला रामगंज थाना क्षेत्र का सामने आया है। शांतिर ठगों ने युवक से थोखाघड़ी कर ब्लॉक ट्रेडिंग व शेयर मार्केट में मोटा मुनाफा कमाने का झांसा देकर करीब एक करोड़ की राशि हड़प ली। युवक ने शांतिर ठगों के कहने पर प्ले स्टोर से एप्लीकेशन डाउनलोड कर ली। पीडित युवक ने साइबर थाने में मुकदमा दर्ज कराया है। पुलिस ने मामला दर्ज कर जांच शुरू कर दी है।

साइबर थाना पुलिस से प्राप्त जानकारी के अनुसार रामगंज थाना क्षेत्र के अजय नगर निवासी एक युवक ने शांतिर ठगों के खिलाफ लिखित शिकायत देते हुए रिपोर्ट दर्ज करवाई है। दर्ज रिपोर्ट में पीडित युवक ने पुलिस को बताया कि जून माह में

■ ठगों ने थोखाघड़ी कर ब्लॉक ट्रेडिंग व शेयर मार्केट में मोटा मुनाफा कमाने का झांसा दिया

■ युवक ने शांतिर ठगों के कहने पर प्ले स्टोर से एप्लीकेशन डाउनलोड कर ली

उसके व्हाट्सएप पर एक अज्ञात नंबर से ए-5 मोटिलाल ओसवाल एडवाइजरी ग्रुप से जोड़ा। ग्रुप में जोड़ने के बाद ब्लॉक ट्रेडिंग व शेयर मार्केट में निवेश कर मोटा मुनाफा कमाने का झांसा दिया गया। इस ग्रुप में करीब 160 लोग जुड़े हुए थे, जिनके द्वारा प्रॉफिट की पोस्ट शेयर की गई थी।

पीडित ने शिकायत में बताया कि वह शांतिर ठगों की बातों में आ गया। तभी एक अज्ञात नंबर से उसे अलग से मैसेज आया जिसमें उन्होंने प्ले स्टोर से

एप्लीकेशन डाउनलोड करवा कर रजिस्ट्रेशन करवाया। बाद में दूसरे व्यक्ति ने अन्य नंबर से मैसेज कर उसे कंपनी का प्रमुख बताया और आश्वासन दिया जिससे वह झांसे में आकर मुनाफा होने के लालच में आकर एप में एक करोड़ से अधिक की राशि ट्रांसफर कर दी। पीडित ने बताया कि जब एप को देखा तो देखने पर उसमें दो शेयर दिखते थे। जुलाई 2024 में उसने पेप से रकम अपने खाते में ट्रांसफर करने की कोशिश की तो रकम नहीं निकली। उसने रिलेशनशिप मैनेजर से संपर्क किया तो उसने पैसे निकालने पर 30 प्रतिशत टैक्स व ब्रोकरेज जमा करने के लिए कहा। उसने मोटिलाल ओसवाल के कन्टैक्ट पर केयर पर संपर्क कर तो पता चला कि उनके द्वारा कोई भी ऐसा ग्रुप नहीं बनाया है, तब युवक को अपने थोखाघड़ी का पता चला। पीडित युवक की शिकायत पर साइबर थाना पुलिस ने मामला दर्ज कर जांच सब इंस्पेक्टर मनीष चरण को सौंपी है। पुलिस मामले की जांच में जुटी है।

शादी का झांसा देकर युवती से तीन साल तक दुराचार

अजमेर, (कास)। अलवर गेट थाना क्षेत्र में रहने वाली एक युवती से दुष्कर्म करने का मामला सामने आया है। पीडिता ने युवक पर शादी का झांसा देकर तीन साल तक दुष्कर्म करने और अश्लील वीडियो वायरल करने की धमकी देने का आरोप लगाए हैं। पीडिता ने एसपी देवेन्द्र बिस्नोई से न्याय की गुहार लगाई है। एसपी के दिशा निर्देशों पर अलवर गेट थाना पुलिस ने मुकदमा दर्ज कर जांच शुरू कर दी है।

अलवर गेट थाने के एसएसआई शंकर लाल खंची ने बताया कि थाना क्षेत्र में रहने वाली एक युवती ने एसपी देवेन्द्र बिस्नोई को ज्ञापन सौंपकर न्याय की गुहार लगाते हुए आरोपी युवक के खिलाफ मुकदमा दर्ज करने की शिकायत दी है। एसपी के आदेश पर पुलिस मुकदमा दर्ज कर लिया। पीडित युवती ने आरोप लगाया कि पड़ोस में रहने वाली महिला ने एक युवक से उसकी जान-पहचान करावाई और आरोपी द्वारा शादी करने का झांसा दिया था। युवक ने झांसा देकर तीन साल

■ आरापी ने अश्लील वीडियो वायरल करने की धमकी दी

■ पीडिता ने एसपी से न्याय की गुहार लगाई, मामला दर्ज

तक अलग-अलग जगह पर उसके साथ दुष्कर्म किया। पीडिता ने शिकायत आरोप लगाया कि कुछ समय बाद युवक ने उससे शादी करने से इनकार कर दिया। आरोपी ने दो माह पहले किसी अन्य युवती से सगाई की है, उसके साथ भी आरोपी ने फिजिकल संबंध बनाए हैं। पीडिता ने आरोप लगाया कि जब उसने आरोपी से शादी के लिए कहा तो उसे उसके अश्लील वीडियो वायरल करने की धमकी दी। पुलिस पीडिता की शिकायत पर मामला दर्ज कर जांच शुरू कर दी है। इस प्रकरण की जांच थाना प्रभारी श्याम सिंह कर रहे हैं।

शिक्षा मंत्री मदन दिलावर ने राहुल गांधी को लेकर बड़ा बयान दिया

शिक्षा मंत्री मदन दिलावर ने राहुल गांधी को विदेशी महिला का बेटा बताया

झुंझुनू, (निस)। शिक्षा मंत्री मदन दिलावर रविवार को झुंझुनू के दौर पर रहे। झुंझुनू पहुंचने पर उन्होंने शहीद स्मारक पर शहीदों की और बाबा साहेब को नमन किया। इस मौके पर मंत्री मदन दिलावर के साथ भाजपा प्रदेश महामंत्री संतोष अहलावत, भाजपा प्रदेश उपाध्यक्ष मुकेश दाधीच, भाजपा जिलाध्यक्ष बनवारीलाल सैनी तथा भाजपा के राष्ट्रीय परिषद सदस्य विश्वम्भर पुनिया भी साथ रहे।

सर्किट हाउस में पत्रकारों से बातचीत करते हुए मदन दिलावर ने एक विवादास्पद और राहुल गांधी को लेकर बड़ा बयान दिया। उन्होंने कहा कि चाणक्य ने सही कहा था कि विदेशी महिला के पेट से पैदा होने वाला व्यक्ति या बेटा कोई भी देश का भला नहीं कर सकता, बल्कि देश के खिलाफ ही कार्यवाही करेगा। चाणक्य की बात सही साबित हो रही है। राहुल गांधी एक विदेशी महिला के पुत्र हैं इसलिए वो लगातार देश के खिलाफ और देशवासियों के खिलाफ बोल रहे हैं। उन्होंने पूरे देश के लोगों को हिंसक और झूठा कहा है। यह पूरे हिंदुस्तान और हिंदुओं का अपमान है। दिलावर ने कहा कि पता नहीं



शिक्षा मंत्री मदन दिलावर ने शहीद स्मारक पर शहीदों को और बाबा साहेब को नमन किया।

कांग्रेस किसके इशारे पर चल रही है, कौन इन्हें प्रेरणा दे रहा है। उन्होंने कहा कि ऐसा पहली बार नहीं हुआ है। इससे पहले भी राहुल गांधी बोल चुके हैं कि हिंदू मंदिर में लड़कियां छेड़ने जाते हैं। यह भी हमारी हमारी बहनों और भाईयों का अपमान है। राहुल गांधी ने हिंदू समाज का, साधु-संतों का, आने वाली हमारी जनेशन का और हमारा घोर अपमान किया है। हिंदुस्तान की जनता

इसे माफ नहीं करेगी। इस मौके पर डॉ. राजेश बाबल, सुराजी सैनी, महेश जीनगर, प्यारेलाल दुर्किया, पूर्व प्राध गिरधारीलाल खोचड़, पूर्व पार्षद कुलदीप पुनिया आदि मौजूद थे।

इस मौके पर पत्रकारों के सवालों के जवाब देते हुए मदन दिलावर ने संकेत दिए कि शिक्षकों के तबादले विधानसभा सत्र के बाद होंगे। दरअसल एक सवाल का जवाब देते हुए दिलावर

ने कहा कि तबादले जब भी करेंगे, मीडिया को इसकी जानकारी देंगे। लेकिन फिलहाल तो जैसे भी विधानसभा सत्र चल रहा है, ऐसे में तबादले नहीं हो सकते, जिससे यह संभावना जताई जा रही है कि विधानसभा सत्र के बाद सरकार शिक्षकों के तबादले कर सकती है। तृतीय श्रेणी शिक्षकों के तबादलों को लेकर दिलावर ने कहा कि यह मामला

■ 'राहुल गांधी एक विदेशी महिला के पुत्र हैं इसलिए वो देश और देशवासियों के खिलाफ बोल रहे हैं'

■ शिक्षा मंत्री मदन दिलावर ने संकेत दिए कि शिक्षकों के तबादले विधानसभा सत्र के बाद होंगे

मंत्रीमंडल के समक्ष विचारार्थी है। जैसा भी निर्णय होगा उसकी पालना करवाई जाएगी। इस मौके पर दिलावर ने कहा कि एक जनवरी से पहले के जो भी शिक्षक व शिक्षा विभाग के अन्य कर्मचारी डेप्यूटेशन पर लगे हुए हैं, उन्हें हम दूढ़-दूढ़ कर निकाल रहे हैं। उनके डेप्यूटेशन निरस्त कर रहे हैं। शिक्षा मंत्री मदन दिलावर ने स्कूलों को मर्ज करने के सवाल पर कहा कि पिछली सरकार ने 200-200 मीटर सड़क पर सस्ती लोकप्रियता हासिल करने के लिए स्कूलें खोली थीं। इसलिए यदि किन्हीं स्कूलों को मर्ज या डी मर्ज करने की जरूरत होगी तो वो भी सरकार करेगी। इसके लिए भी कार्यवाही चल रही है। अंग्रेजी माध्यम स्कूलों को बंद करने के सवाल पर मदन दिलावर ने गत सरकार को कटघरे में खड़ा किया। उन्होंने कहा कि एक भी बेवकूफ का नाम बता दो जो बोले कि अंग्रेजी माध्यम स्कूलें खोली हैं। ना स्कूल खोला, ना कमरा बनाया, ना स्टाफ लगाया पुरानी स्कूलों पर अंग्रेजी माध्यम का बोर्ड लगाने से इंग्लिश मीडियम स्कूलें नहीं हो जाती। यह सिर्फ गत सरकार का षड्यंत्र था। निजी स्कूलों की चकालत करते हुए शिक्षा मंत्री मदन दिलावर ने कहा कि सरकारी स्कूलों में फिलहाल 82 लाख और निजी स्कूलों में 85 लाख बच्चे पढ़ रहे हैं। इसलिए निजी स्कूलों 5 से 15 हजार रुपए के बीच ले रहे हैं। जिनसे उनका काम चल रहा है, लेकिन 2.7 फीसदी स्कूल ऐसे हैं, जहां पर फीस ज्यादा है, लेकिन उनके अपने तक है। हम कोशिश कर रहे हैं कि कोई बीच का रास्ता निकाला जाए, जिससे विद्यार्थियों व अभिभावकों पर बोझ ना पड़े और स्कूलें भी चलती रहे।

खान विभाग ने पहली तिमाही में ही राजस्व अर्जन का नया इतिहास रचा : आनंदी

‘माइंस विभाग द्वारा अप्रैल-जून की पहली तिमाही में 13 फीसदी ग्रोथ के साथ 1977.26 करोड़ का राजस्व संग्रहण’

जयपुर, (का.सं.)। राज्य का माइंस विभाग राजस्व अर्जन में इस साल नया रिकार्ड कायम करने जा रहा है। शासन सचिव माइंस एवं पेट्रोलियम आनंदी ने बताया कि वित्तीय वर्ष 2024-25 की पहली तिमाही में गत वित्तीय वर्ष की इसी अवधि की तुलना में 13 प्रतिशत ग्रोथ के साथ राज्य सरकार को 1977 करोड़ 26 लाख रुपए का राजस्व जमा हो गया है। गत वित्तीय वर्ष के पहले त्रैमास में 1746 करोड़ 55 लाख रुपए का राजस्व अर्जित हुआ था।

प्रतिशत ग्रोथ के साथ राज्य सरकार को 1977 करोड़ 26 लाख रुपए का राजस्व जमा हो गया है। गत वित्तीय वर्ष के पहले त्रैमास में 1746 करोड़ 55 लाख रुपए का राजस्व अर्जित हुआ था।

प्रतिशत ग्रोथ के साथ राज्य सरकार को 1977 करोड़ 26 लाख रुपए का राजस्व जमा हो गया है। गत वित्तीय वर्ष के पहले त्रैमास में 1746 करोड़ 55 लाख रुपए का राजस्व अर्जित हुआ था।

प्रतिशत ग्रोथ के साथ राज्य सरकार को 1977 करोड़ 26 लाख रुपए का राजस्व जमा हो गया है। गत वित्तीय वर्ष के पहले त्रैमास में 1746 करोड़ 55 लाख रुपए का राजस्व अर्जित हुआ था।

रोकने, राजस्व बढ़ाने के लिए विभागीय मोनेटरिंग व्यवस्था को मजबूत करने और नियमित समीक्षा के परिणाम स्वरूप उल्लेखनीय सफलता मिली है। योजनाबद्ध तरीके से मिन्नरल ब्लॉकों की ई-नीलामी, अवैध खनन गतिविधियों पर कार्यवाही में तेजी, नियमित मोनेटरिंग, दिशा-निर्देशों के क्रियान्वयन व आपसी समझ व समन्वय से लक्ष्यों से अधिक राजस्व अर्जित किया जा सका है। रिकार्ड राजस्व अर्जन के लिए विभाग के अधिकारियों व कार्मिकों को बधाई देते हुए बताया कि टीम भावना व परस्पर समन्वय से यह रिकार्ड राजस्व संग्रहण हो सका है।

निदेशक माइंस भावती प्रसाद कलाल ने बताया कि वर्ष 2022-23 में पहली तिमाही में 1561 करोड़ 04 लाख रु., 2023-24 में 1746 करोड़ 55 लाख रु. का राजस्व अर्जित किया गया था जो वर्ष 2024-25 की पहली तिमाही में 13 प्रतिशत विकास के साथ बढ़कर 1977 करोड़ 26 लाख रुपए हो गया है। यह पहली तिमाही में राजस्व

■ राजस्व संग्रहण में एसएमई जयपुर पहले तो भीलवाड़ा और भरतपुर दूसरे और तीसरे स्थान पर

अर्जन का नया रिकार्ड भी है। सीमित संसाधनों के बावजूद विभाग द्वारा राजस्व बढ़ोतरी के बेहतरीन परिणाम मिले हैं।

निदेशक कलाल ने बताया कि समन्वित व समग्र प्रयासों से खान विभाग द्वारा राजस्व वसूली के प्रयासों में तेजी लाई गई है। विभाग द्वारा अवैध खनन व परिवहन गतिविधियों पर सख्त कार्यवाही की जा रही है जिसके सकारात्मक प्रभाव आने लगे हैं।

अप्रैल से जून तिमाही में एसएमई जयपुर एनएस शकतावत को टीम ने 203 करोड़ राजस्व वसूली के लक्ष्य के विरुद्ध 228 करोड़ 12 लाख की राजस्व वसूली कर 112.37 प्रतिशत उपलब्धि हासिल की है। एसएमई जयपुर

कार्यक्षेत्र में एसएमई टॉक सोहन लाल सुथार ने 133 प्रतिशत, एमई झुन्धुन रामलाल सिंह ने 124 प्रतिशत, एमई कोटपुतली अमीचंद दुहारिया ने 111, एमई जयपुर श्याम कापड़ी ने 110 प्रतिशत, एमई अलवर पुष्पेन्द्र मीणा ने 108.58 प्रतिशत व एमई दौसा लक्ष्मी चंद मीणा ने लक्ष्यों के विरुद्ध 110 प्रतिशत उपलब्धि हासिल की है। एसएमई भीलवाड़ा ओपी काबरा के मार्गदर्शन में भीलवाड़ा जोन में 492 करोड़ 53 लाख के लक्ष्यों के विरुद्ध 533 करोड़ 10 लाख की एमई राजस्व वसूली कर लक्ष्यों के विरुद्ध 108 प्रतिशत उपलब्धि अर्जित की है। भीलवाड़ा एसएमई ओपी काबरा के कार्यक्षेत्र में एमई भीलवाड़ा चंदन कुमार व बिजोलिया एमई सत्यनारायण कुमावत ने लक्ष्यों के विरुद्ध 116 प्रतिशत से अधिक वसूली की है।

इसी तरह से राजस्व वसूली में तीसरे पायदान पर रहे एसएमई भरतपुर हरीश चन्द्र गोयल के क्षेत्र में 104.10 प्रतिशत उपलब्धि हासिल की है। इनमें

भरतपुर, करौली और धौलपुर कार्यालयों में लक्ष्यों से अधिक वसूली रही। एसएमई बीकानेर धर्मेन्द्र लुहार के क्षेत्र में 106 करोड़ 90 लाख की वसूली लक्ष्य के विरुद्ध 108 करोड़ 52 लाख की 101.52 फीसदी राजस्व वसूली रही है। बीकानेर क्षेत्र में एमई श्रीगंगानगर धीरज पंवार, एमई बीकानेर महेश प्रकाश पुरोहित और एमई चुरु एनएल मेघवाल ने लक्ष्यों के विरुद्ध शतप्रतिशत से अधिक वसूली की है। राशि की दृष्टि से सर्वाधिक 446 करोड़ 33 लाख की एमई भीलवाड़ा व एमई राजसमंद द्वितीय ने 238 करोड़ 52 लाख की वसूली की है। जयपुर, अलवर, झुन्धुन, टोंक, कोटपुतली, दौसा, मकराना, सिरोंही, बीकानेर, श्रीगंगानगर, चुरु, उदयपुर, प्रतापगढ़, भीलवाड़ा, बिजोलिया, राजसमंद द्वितीय, बूंदी प्रथम, रामगंजपट्टी, झालावाड़ बारां, भरतपुर, धौलपुर, करौली, सवाई माधोपुर कार्यालयों ने लक्ष्यों के विरुद्ध शतप्रतिशत से भी अधिक राजस्व अर्जित किया है।

भारत सोलर कॉम्पोनेंट एक्सपो में 3000 करोड़ के बिजनेस में इंडस्ट्री को दिया बूस्टर

जयपुर। राजस्थान सोलर एसोसिएशन की ओर से राजस्थान इंटरनेशनल सेंटर में तीन दिवसीय भारत सोलर कंपोनेंट एक्सपो चल रहा है। एक्सपो में लगभग 3000 करोड़ का बिजनेस हुआ, जो इंडस्ट्री के लिए बूस्टर है। सौर परियोजनाओं के वित्तपोषण के लिए बैंकों से बात करें विषय पर टॉक शो का आयोजन हुआ। इसमें एनजी मिनिस्टर हीरा लाल नागर ने सोलर मैन्युफैक्चरिंग इंडस्ट्री के लोगों से संवाद किया। लोगों ने मंत्री को इंडस्ट्री के समस्याओं से अवगत कराया। उन्होंने कहा कि राजस्थान में सोलर इंडस्ट्री को बढ़ाने के लिए मैन्युफैक्चर्स के साथ काम किया जाएगा। टॉक शो का उद्देश्य सौर परियोजना योजना के संभावित लाभार्थियों और अग्रणी भारतीय बैंकों और एनबीएफसी के प्रतिनिधियों के बीच बातचीत के लिए एक मंच प्रदान करना रहा। महापौर डॉ. सोम्या गुर्जर ने कहा


कि नगर निगम सौर सिस्टम को बढ़ावा देने के लिए हर संभव मदद करने को तैयार है। हमारा लक्ष्य जयपुर को सूर्य सिटी बनाना है। इस अवसर पर आरआरसीएल के एमडी नथमल, आरएसए के अध्यक्ष सुनील बंसल, वरिष्ठ उपाध्यक्ष मनोज गुप्ता, उपाध्यक्ष प्रतीक अग्रवाल, सीईओ नितिन अग्रवाल, कर्नर एन डिजाइन के चेयरमैन अमित परनामी उपस्थित रहे।

राजस्थान सोलर एसोसिएशन अध्यक्ष सुनील बंसल ने बताया कि एक्सपो में सोलर उत्पादन के सभी उपकरण एक छत के नीचे प्रदर्शित किए गए हैं। एक्सपो 8 जुलाई तक चलेगा। दूसरे दिन वीकेंड के कारण विजिटर्स की अच्छी रौनक रही। राजस्थान सोलर एसोसिएशन राज्य में सोलर इंडस्ट्री को बढ़ावा देने के लिए तेजी से कदम बढ़ा रहा है। प्रदेश में गर्मी ज्यादा पड़ती है और यहां बिजली की बहुत जरूरत होती है।

बृहस्पति धाम मंदिर का पाटोत्सव संपन्न

जयपुर। राजस्थान के जयपुर शहर में बृहस्पति धाम मंदिर का पाटोत्सव का कार्यक्रम 7 जुलाई को सुबह 11 बजे डालडा फैक्ट्री ओवर ब्रिज के आगे महारानी फार्म हाउस रोड पर स्थित बृहस्पति धाम मंदिर में प्रांगण में शुरू हुआ। पत्रकार वार्ता में कार्यक्रम की जानकारी देते हुए बाबूलाल शर्मा ने बताया कि हर साल आयोजित होने वाले इस आयोजन में विशाल संख्या में भक्तजन परिवार के साथ पधार और बृहस्पति देव महाराज का दूध एवं जल से अभिषेक मंदिर के महंत नरेंद्र शर्मा के द्वारा किया गया अभिषेक के बाद भक्तों को प्रसादी बैठकर कराई गई।

राज्यपाल कलराज मिश्र ने ललिता कोटि कुमकुमारचन महायज्ञ में भाग लिया



जयपुर, (का.सं.)। राज्यपाल कलराज मिश्र रविवार को इंदिरा नगर स्थित पुष्पांजलि परिसर में चल रहे ललिता कोटि कुमकुमारचन महायज्ञ स्थल पहुंचे। उन्होंने देश भर से आए वैदिक विद्यार्थियों और संतों को

उपस्थिति में राष्ट्र की उन्नति एवं गरीब कल्याण के ध्येय से आयोजित महायज्ञ में भाग लेते हुए यज्ञ की भारतीय संस्कृति को जीवन उत्कर्ष का आधार बताया। उन्होंने कहा यज्ञ जीवन का

आलोक पथ है। इससे तन, मन और जीवन ही सिद्ध नहीं होता मानवता का कल्याण होता है। मिश्र ने इस दौरान श्री विद्या का विशिष्ट पूजन भी किया और उपस्थित संत महात्माओं का आशीर्वाद लिया।

चार चिकित्सा अधिकारियों को नोटिस

जयपुर। सवाई मानसिंह अस्पताल के ब्लड बैंक में प्लाज्मा खराब होने के प्रकरण में जांच दल की रिपोर्ट के आधार पर राज्य सरकार ने 4 चिकित्सा अधिकारियों को कारण बताओ नोटिस जारी किया है। साथ ही जांच में दोषी 6 अधिकारी-कर्मचारियों पर कार्रवाई के लिए चिकित्सा एवं स्वास्थ्य विभाग गुपू-2 एवं 3 को पत्र लिखा है।

अतिरिक्त मुख्य सचिव शुभा सिंह ने बताया कि प्रकरण को चिकित्सा एवं स्वास्थ्य मंत्री गजेन्द्र सिंह खींवर ने गंभीरता से लेते हुए जांच करवाने एवं दोषी अधिकारी-कर्मिकों पर नियमानुसार कार्रवाई किए जाने के निर्देश

■ एसएमएस प्लाज्मा प्रकरण में सरकार ने लिया सख्त एवशन
■ 6 कार्मिकों पर कार्रवाई के लिए लिखा पत्र
■ इन अधिकारियों को प्लाज्मा के रख-रखाव में लापरवाही, अनियमितता एवं पर्यवेक्षणीय लापरवाही के लिए दोषी मानते हुए नोटिस जारी किया गया है।

दिए थे। प्रकरण में गठित जांच दल की रिपोर्ट के आधार पर सवाई मानसिंह मेडिकल कॉलेज के पूर्व प्रधानाचार्य डॉ. राजीव बगरहट्टा, पूर्व अधीक्षक डॉ. अचल शर्मा, आचार्य आईएचटीएम डॉ.

प्रेमनंद पचौरी एवं ट्रोमा सेंटर के नोडल अधिकारी डॉ. अनुराग धाकड़ को कारण बताओ नोटिस जारी कर सात दिवस में स्पष्टीकरण मांगा गया है। इन अधिकारियों को प्लाज्मा के रख-रखाव में लापरवाही,

‘संस्कृत पढ़कर छात्र भी बनेगा आई.ए.एस.’

जयपुर। केंद्रीय संस्कृत विश्वविद्यालय के कुलपति प्रो श्रीनिवास वरखेडी के नवीन नवाचार पाठ्यक्रम के क्रम में केंद्रीय संस्कृत विश्वविद्यालय में संस्कृत की पढ़ाई के साथ सिविल सर्विस की तैयारी भी कराई जाएगी। यह भारत का पहला विश्वविद्यालय होगा जो संस्कृत में पढ़ाई के साथ-साथ सिविल सर्विस की तैयारी कराएगा। इसके लिए केंद्रीय संस्कृत विश्वविद्यालय के अभी तक सिर्फ दो कैम्पस यानी की जयपुर एवं लखनऊ में बीए ऑनर्स इन संस्कृत एंड सिविल सर्विस स्टडीज (बीए एससीएस) कोर्स तैयार किया है।

जयपुर परिसर के निदेशक प्रो सुदेश कुमार शर्मा ने कहा कि संस्कृत क्षेत्र में यह एक नया अवसर है।

वृक्षारोपण 10 को

जयपुर, (का.सं.)। बसवा स्थित नसियांजी में 10 जुलाई को वृक्षारोपण का कार्यक्रम आयोजित होगा। यह कार्यक्रम भगवान महावीर के 2550 वें निर्वाण वर्ष के उपलक्ष्य में उनकी शिक्षाओं को जन जन तक पहुंचाने के लिए आयोजित किया गया है। वृक्षारोपण शौतल कटारिया जयपुर एवं महावीर इंटरनेशनल जयपुर के सदस्यों के सान्निध्य में किया जाएगा।

हर घर को प्लास्टिक कैरी बैग्स से मुक्त करने का लक्ष्य हासिल करेंगे : एन.विजय

जयपुर, (का.सं.)। मुख्यमंत्री भजनलाल शर्मा के नेतृत्व में पूरे राज्य को प्रदूषण मुक्त करने एवं सिंगल यूज प्लास्टिक के उपयोग से मुक्त करने के लिए राज्य भर में प्रदूषण नियंत्रण मंडल द्वारा व्यापक स्तर पर जागरूकता अभियान चलाया जा रहा है। एक ओर जहाँ वृहद स्तर पर विभिन्न विभागों,

■ ‘प्रदूषण एवं प्लास्टिक मुक्त राज्य के लिए संकल्पित राज्य सरकार’

स्वयंसेवी संस्थाओं एवं निजी संस्थाओं के सहयोग से पौधरोपण का कार्य किया जा रहा है। वहीं हर घर को प्लास्टिक कैरी बैग्स से मुक्त करने के लिए मंडल के अधिकारियों द्वारा घर-घर जाकर न केवल सिंगल यूज प्लास्टिक के वस्तुएं उपयोग नहीं करने के लिए प्रेरित किया जा रहा है बल्कि कपड़े के थैले बाँटकर प्लास्टिक कैरी बैग्स का का उपयोग नहीं करने की भी शपथ दिलवाई जा रही है। राज्य प्रदूषण नियंत्रण मंडल के सदस्य सचिव एन विजय ने बताया कि मुख्यमंत्री भजनलाल शर्मा की प्रदूषण मुक्त राज्य की संकल्पना को साकार



राज्य प्रदूषण नियंत्रण मंडल के सदस्य सचिव एन विजय ने कपड़े के थैले बाँटकर प्लास्टिक कैरी बैग्स का उपयोग नहीं करने की शपथ दिलवाई।

व्यापक एवं दूरगामी सोच को साकार करने के हर स्तर पर हर संभव प्रयास किये जा रहे हैं। सदस्य सचिव ने कहा कि मंडल के सभी अधिकारी एवं कर्मचारियों द्वारा घर-घर जाकर कपड़े के थैले वितरित करने की इस मुहिम का एक ही उद्देश्य है कि राज्य के प्रत्येक नागरिक के हाथ में प्लास्टिक कैरी बैग की जगह कपड़े का थैला दिखाई दे वही व्यापारिक विक्रेता जा रहे हैं और कपड़े के थैलों को लेकर जा रहे हैं और कपड़े के थैलों का उपयोग नहीं करने के लिए शपथ दिलवा रहे हैं। उन्होंने कहा कि मुख्यमंत्री की प्रदूषण एवं प्लास्टिक मुक्त राज्य की

थैला नहीं आ जाता। इस दौरान अधीक्षक वैज्ञानिक अधिकारी नेहा अग्रवाल के नेतृत्व में जगतपुरा स्थित रिहायशी सोसाइटी में कपड़े के थैलों का वितरण किया गया साथ ही प्लास्टिक कैरी बैग्स उपयोग नहीं करने, कचरे का समुचित प्रबंधन करने एवं पर्यावरण संरक्षण करने की शपथ दिलवाई गई। इस दौरान मौजूद सोसायटी के वरिष्ठ सदस्यों ने मंडल द्वारा चलाया जा रही मुहिम की सराहना करते हुए कहा कि अन्य लोगों तक मंडल के प्रदूषण मुक्त राज्य के सन्देश को प्राथमिकता से पहुंचाना सुनिश्चित करेंगे।

नई पीढ़ी को संस्कारवान बनाना हम सभी की जिम्मेदारी : देवनानी



विधानसभाध्यक्ष वासुदेव देवनानी रविवार को कोटा में विद्या भारती शिक्षा संस्थान के प्रतिभा सम्मान समारोह को मुख्य अतिथि के रूप में संबोधित किया।

■ देवनानी ने किया छात्र-छात्राओं का सम्मान

जयपुर। विधानसभा अध्यक्ष वासुदेव देवनानी ने कहा कि समाज में परिवर्तन लाने के लिए नई पीढ़ी को संस्कारवान बनाना हम सभी की जिम्मेदारी है। नई पीढ़ी को राष्ट्रीयता, देश प्रेम एवं मूल्यों की शिक्षा देकर उनमें देश के लिए समर्पण का भाव उत्पन्न कर हम 2047 तक विकसित भारत का संकल्प पूरा कर सकेंगे। देवनानी रविवार को कोटा में विद्या भारती शिक्षा संस्थान के प्रतिभा सम्मान समारोह को मुख्य अतिथि के रूप में संबोधित कर रहे थे।

विधानसभा अध्यक्ष ने कहा कि आज पूरा विश्व भारत की ओर देख रहा है। देश सक्षम नेतृत्व के हाथों में है। हमारी युवा पीढ़ी में तेरा वैभव अमर रहे मों की सोच पैदा करेंगे तभी हमारी शिक्षा देने के साथ ही संस्कारवान बनाने वाली शिक्षा देने की जरूरत है। विधानसभा अध्यक्ष ने कहा कि विद्या भारती में छात्र-छात्राओं को संस्कार दिए जाते हैं और उन्हें अच्छे नागरिक बनाने का

■ देवनानी ने किया छात्र-छात्राओं का सम्मान

प्रयास किया जाता है। आंतकवाद, जातिवाद, भाई-भतीजावाद एवं भ्रष्टाचार से लड़ने के लिए आज विद्या भारती के संस्कार की आवश्यकता है। उन्होंने आह्वान किया कि यहां से निकले छात्र डॉक्टर-इंजीनियर बनकर गरीबों की सेवा करने का भाव रखें। स्वयं से पहले राष्ट्र व समाज के प्रति कर्तव्य निर्वहन को प्राथमिकता दें और सब कुछ देश के लिए समर्पण करने का भाव लेकर आगे बढ़ें। उन्होंने कहा कि विद्या भारती से जुड़े प्राचार्य एवं आचार्य नन्हें बच्चों को तराश कर उन्हें संस्कारी बनाएं। देवनानी ने कहा कि 'एक पैड़ मां के नाम' अभियान को मां के साथ जोड़कर अधिक से अधिक पौधारोपण कर पर्यावरण को बचाने की मुहिम शुरू की गई है। इस मुहिम में सभी भागीदार

बनें। कार्यक्रम में ऊर्जा मंत्री हीरालाल नागर ने कहा कि विद्या भारती में पढ़ने वाले विद्यार्थी यहां से ऐसे संस्कार लेकर जाएं कि वे पूरे विश्व में देश का नाम रोशन कर सकें। कोटा दक्षिण विधायक संदीप शर्मा ने कहा कि शिक्षकों का ध्येय शिक्षा के साथ-साथ विशिष्टता का भाव पैदा करना है। यहां से निकले छात्र राष्ट्र सेवा के भाव के साथ विविध क्षेत्रों में अपना योगदान दे रहे हैं।

समारोह में विधानसभा अध्यक्ष एवं अन्य अतिथियों ने विद्या भारती शिक्षा संस्थान, कोटा के तहत संचालित विभिन्न विद्यालयों में दसवीं एवं 12वीं बोर्ड परीक्षा में अच्छे अंकों से उत्तीर्ण छात्र-छात्राओं को स्मृति चिन्ह एवं पुरस्कार से सम्मानित किया। कार्यक्रम की अध्यक्षता एलन कोविंघन के कार्यकारी निदेशक नवीन माहेश्वरी ने की। इस अवसर पर डॉ. संतोष आनंद सहित विद्या भारती संस्थान से जुड़े पदाधिकारी उपस्थित थे।

ओ.पी.जे.एस.यूनिवर्सिटी ने 9 साल में बांटी 1300 फर्जी डिग्रियां

जयपुर। राजस्थान में भर्ती परीक्षाओं के पेपर लीक और डमी अभ्यर्थी बैठकर परीक्षा पास करवाने की घांघली के बाद अब फर्जी डिग्री से नौकरी हथियाने के खेल का एसओजी ने पर्दाफाश किया है। चार दलालों की गिरफ्तारी के बाद एसओजी ने गहराई से जांच की, तो इसकी आंच ओपीजेएस यूनिवर्सिटी को संस्थापक जोगेंद्र सिंह, पहले इसी यूनिवर्सिटी से जुड़े जितेंद्र यादव और ओपीजेएस यूनिवर्सिटी की रजिस्ट्रार रही सरिता कड़डवासा तक पहुंची। इन तीनों की गिरफ्तारी के बाद अब एसओजी इस गिरोह से जुड़े दलालों के बड़े नेटवर्क पर शिकंजा कसने में जुड़ी है। साथ ही फर्जी डिग्री से नौकरी हथियाने वाले अभ्यर्थियों पर भी नेटवर्क कसने की तैयारी है। एस.ओ.जी. ने गिरफ्तार आरोपी जोगेंद्र सिंह, जितेंद्र

यादव और सरिता कड़डवासा को कोर्ट में पेश किया, जहां से उन्हें 14 जुलाई तक रिमांड पर भेज दिया है। एसओजी की जांच में सामने आया है कि एशओक (हरियाणा) का रहने वाला जोगेंद्र सिंह साल 2013 से पहले मेरठ की एक निजी यूनिवर्सिटी में काम करता था। वहां भी फर्जी डिग्री बेचने के घोटाले में शामिल रहा। इसके बाद उसे मेरठ, दिल्ली और बिजाना पुलिस ने गिरफ्तार भी किया था। हालांकि, बाद में जमानत पर छूटने पर उसने चुरू के राजगढ़ में ओपीजेएस यूनिवर्सिटी शुरू की, जहां से 9 साल में 1300 से ज्यादा फर्जी डिग्रियां बेचकर करीब 26 करोड़ रुपए बटोरे। अब वो बारां में एक और यूनिवर्सिटी खोलने की तैयारी में था।

फर्जी डिग्री मामले में एसओजी की गिरफ्तार में आया दूसरा आरोपी जितेंद्र सिंह भी पहले ओपीजेएस यूनिवर्सिटी से जुड़ा था। बाद में उसने अलवर में पार्टनरशिप में सनराइज यूनिवर्सिटी और गुजरात में पाटन में एमके यूनिवर्सिटी शुरू की। अब वो बूंदी में जीत यूनिवर्सिटी शुरू करने वाला था। इसी मामले में पकड़ी गई सरिता कड़डवासा भी ओपीजेएस यूनिवर्सिटी की रजिस्ट्रार रह चुकी है। इस यूनिवर्सिटी का हिसाब-किताब भी वही संभालती है। एसओजी की पडताल में सामने आया है कि अकेली पीटीआई भर्ती परीक्षा 2022 में ओपीजेएस यूनिवर्सिटी की डिग्री वाले 80 से ज्यादा अभ्यर्थियों का चयन हुआ है। इनकी जानकारी संबंधित विभाग को दी गई है। इसके अलावा भी कई अन्य भर्तियों में फर्जी डिग्री से नौकरी हासिल करने वालों पर एसओजी शिकंजा कसने की तैयारी में है।

दामाद ने ससुराल में की चोरी

जयपुर । गलता गेट थाना इलाके में ऑनलाइन गेमिंग के शौक में नुकसान लगाने पर एक युवक ने अपने ससुराल में ही चोरी की वारदात कर डाली। पुलिस ने चोर को गिरफ्तार कर उसके

पास से सोने का मंगलसूत्र बरामद कर लिया है। पुलिस के अनुसार चोरी के मामले में आरोपी आशीष माधु (31) निवासी श्रीशिव नगर जयसिंहपुरा चोर हल गोविंद नगर पूर्व ब्रह्मपुरी को गिरफ्तार किया गया है। इस संबंध में बास-बदनपुरा गलतागेट निवासी रुक्मणी देवी ने 2 जुलाई को गलतागेट थाने में मामला दर्ज करवाया था।

तीन युवकों का अपहरण कर 5-5 लाख रु. मांगे, दो आरोपी गिरफ्तार



रामनगरिया पुलिस ने फिरौती के लिए 3 युवकों का अपहरण करने वाले दो बदमाशों को गिरफ्तार किया।

जयपुर । रामनगरिया थाना पुलिस ने फिरौती के लिए तीन युवकों का अपहरण करने वाले दो बदमाशों को गिरफ्तार कर तीनों अपहृत युवकों को छुड़वा लिया। आरोपियों ने फिरौती के लिए अपहरण किया था और उनके दोस्त से 5-5 लाख रुपयों की मांग की थी। पुलिस ने उनके कब्जे से पिस्तौल बरामद की है। पुलिस उपायुक्त जयपुर (पूर्व) कावेन्द्र सिंह सागर ने बताया कि रामनगरिया थाना इलाके में शनिवार रात ग्यारह बजे का सवार हथियारबंद बदमाशों ने लोहस विहार के मेन गेट के पास से तीन कॉलेज स्टूडेंट तरुण, हर्ष, हिमांशु का अपहरण किया और उनके साथ जमकर मारपीट भी की। इसके बाद

पांच-पांच लाख रुपए की फिरौती मांगी। मौके पर पहुंची पुलिस ने पहले आस-पास के सीसीटीवी फुटेज खंगाले और शहर में नाकाबंदी करवाई। पुलिस जांच में सामने आया है कि रात करीब 10.45 बजे अटिंगा कार में बैठकर तरुण, हर्ष, हिमांशु और यश जगतपुरा की ओर जा रहे थे। करीब 15 मिनट बाद बदमाशों ने उन्हें रोका था। दो कारों में आए 7-8 बदमाश लाठी-डंडों से लैस थे। स्विफ्ट और अमेज कार में आए बदमाशों के नीचे उतरते ही यश गाड़ी छोड़कर भाग निकला। बदमाशों ने बाकी तीनों को अपहरण कर लिया। तीनों युवक प्राइवेट कॉलेज के स्टूडेंट हैं। बदमाश युवकों की कार को साथ ले गए, लेकिन वे कार को मालवीय नगर

के डी-मार्ट के पास छोड़ गए। बदमाश तीनों युवकों को अपहरण कर जयपुर से सतर किलोमीटर दूर चाकसू के नैन्वा गांव में ले गए। यहां तीनों को अपने-अपने दोस्तों और रिश्तेदारों को कॉल कर पांच-पांच लाख रुपए की फिरौती मांगवाने के लिए कहा। इस दौरान पुलिस टीम ने तीनों युवकों की मोबाइल लोकेशन ट्रेस की। लोकेशन के आधार पर पुलिस करीब 70 किलोमीटर तक आरोपियों का पीछा करते हुए नैन्वा पहुंच गई। पुलिस को देखकर अपहरणकर्ता भाग निकले, पुलिस ने पीछा कर ऋषभ चौधरी निवासी चाकसू और विक्रम सिंह निवासी केकडी को पकड़ लिया। पुलिस ने अपहृत तीनों युवकों को भी सकुशल छुड़वाया।

शिक्षकों पर राजनीति नहीं इनके तबादले पॉलिसी के माध्यम से होने चाहिए : व्यास

बीकानेर, (कासं)। शिक्षक संघ एलीमेंट्री सैकण्डरी टीचर एसोसिएशन (रेसटा) द्वारा प्रताप सभागार इंटर कॉलेज में कैरियर गाइडेंस व बोर्ड परीक्षाओं में उत्कृष्ट प्रदर्शन करने वाले मेधावी विद्यार्थियों को विद्यार्थी गौरव सम्मान व शिक्षकों को शिक्षक रत्न सम्मान समारोह का शुभारंभ मां सरस्वती चित्र के समक्ष द्वैप प्रज्ज्वलित करके किया।

सर्वप्रथम कार्यक्रम की अध्यक्षता कर रहे संघ के प्रदेशाध्यक्ष मोहर सिंह सलावद ने संघ के द्वारा विद्यार्थी व शिक्षक हितों के लिए किए जा रहे कार्यों व संघ की कार्यप्रणाली के बारे में विस्तार से जानकारी दी व कहा कि शिक्षा वही सार्थक जो विद्यार्थियों को किताब के साथ परिचय से भी जोड़ कर रोज़ समारोह के मुख्य अतिथि बीकानेर परिषद विधायक जेठानंद व्यास ने कहा है कि कृत्रिम बुद्धिमत्ता (एआई) के समक्ष मानवीय मूल्य बचाए रखने की आज बड़ी चुनौती है। अंधाधुंध जल दोहन से राजस्थान ही नहीं देशभर में जल संकट की स्थितियां बन रही हैं। शिक्षक व विद्यार्थी इन चुनौतियों के आलोक में शैक्षिक पहल करते हुए कार्य करें।

व्यास ने कहा कि शिक्षकों के मामलों में राजनीति नहीं होनी चाहिए व इनके तबादले राजनीति के आधार पर नहीं



विधायक जेठानंद व्यास ने बोर्ड परीक्षाओं में उत्कृष्ट प्रदर्शन करने वाले मेधावी विद्यार्थियों को विद्यार्थी गौरव सम्मान व शिक्षकों को शिक्षक रत्न सम्मान से सम्मानित किया।

होने चाहिए। तबादले के लिए पॉलिसी बननी चाहिए। इसके लिए लिखकर सरकार को दिया है।

व्यास रविवार को प्रताप सभागार इंटर कॉलेज में शिक्षक संघ एलीमेंट्री सैकण्डरी टीचर एसोसिएशन (रेसटा) द्वारा आयोजित मेधावी विद्यार्थी व शिक्षक सम्मान समारोह कार्यक्रम को संबोधित कर रहे थे। कार्यक्रम में विशिष्ट अतिथि सहायक आयुक्त केन्द्र

एवं सेवाकर आईआरएस भूपेन्द्र ठीपा, इंटर कॉलेज के प्राचार्य डॉ. इंद्रसिंह राजपुरोहित, एसबीआई पब्लिक पार्क के मुख्य प्रबंधक महेश्वर मीना ने भी संबोधित किया। विशिष्ट अतिथि एसबीआई के सहायक महाप्रबंधक नीरज कुमार ने कहा कि पढ़ाई के साथ साथ खेलों में भी भाग्य आजमाना चाहिए। पीड से अलग भी अन्य क्षेत्र हैं जिनमें भी प्रतियोगी प्रतिभाओं की

नितांत आवश्यकता है और उत्कृष्ट प्रतिभाएं अन्य क्षेत्रों में भी चयन होने का प्रयास करें तो उन्हें शीघ्र ही सफलता मिलेगी। मेधावी विद्यार्थियों को कैरियर गाइडेंस के रूप में सहायक निदेशक पेंशन विभाग डॉ. राहुल गोठवाल, सीबीआई बज्जू डॉ.रामगोपाल शर्मा, डॉ. वाई. बी. माथुर, प्रवक्ता राजकीय पोलेटेक्निक महाविद्यालय, इंटर कॉलेज के आचार्य डॉ.शमिंद्र सक्सेना,एनएस्पी

पग फेरे की रस्म के बहाने जेवर, नकदी लेकर दो दुल्हनें पार

हनुमानगढ़, (कासं)। ब्याह के छह दिन बाद पग फेरे की रस्म पूरी करने की बात कहकर पीहर गई दो दुल्हनें वापस ससुराल नहीं आईं। नई नवेली दुल्हनें पीहर जाते समय अपने साथ लाखों रूपए कीमत के गहने, नकदी, कपड़े सहित अन्य सामान भी ले गईं।

दुल्हनों से जब उनके दुल्हों ने वापसी के लिए मोबाइल फोन के जरिए संपर्क किया तो लौटने से इनकार कर दिया। इसके बाद टाउन थाने में दोनों दुल्हनों व विचौलिया सहित पांच जनों के खिलाफ धोखाधड़ी का मामला दर्ज कराया गया। पुलिस के अनुसार विनोद कुमार (40) पुत्र मदनलाल जाट निवासी वार्ड 10, गांव नौरंगदेसर ने रिपोर्ट दी कि उसका व उसके छोटे भाई सुरजीत कुमार (37) का रिश्ता नहीं हो रहा था। गांव के इकबाल सिंह पुत्र भजन सिंह ने उनको बताया कि रतिया में उसका जानकार है जो रिश्ता कवाने का काम करता है। गत नौ मई को इकबाल सिंह उसे व उसके भाई को लड़कियों को दिखाने के लिए मलकौत सिंह के पास जाखल लदा की ढाणी, रतिया फतेहाबाद दादी को

कुछ दिन बाद जब ससुराल वालों ने फोन कर चांदनी व काजल को आने को कहा तो उन्होंने आने से इनकार कर दिया और कहा कि ठगी करना ही उनका काम है

परिवारी ने पुलिस को बताया कि रतिया में उनको चांदनी पुत्री राजू तथा उसकी बहन काजल से मिलवाया गया। वहां चांदनी की माता, उसका भाई व 5-6 अन्य लोग भी थे। मलकौत सिंह ने उन्हें कहा कि दोनों लड़कियों के साथ शादी करने के लिए पांच लाख रूपए देने पड़ेंगे। सहमति के बाद रिश्ता करने के लिए 50 हजार रूपए उन्हें मौके पर दे दिए। इसके बाद 20 मई को रतिया, फतेहाबाद में चांदनी की शादी परिवारी से तथा काजल की शादी उसके भाई सुरजीत से हो गई। आरोपी मलकौत सिंह, चांदनी की माता, चांदनी के भाई व 5-6 अन्य लोगों ने उससे 5 लाख रूपए नकद ले लिए तथा लड़कियों को उनके साथ नौरंगदेसर विदा कर दिया। उन्होंने नौरंगदेसर आने के बाद चांदनी व काजल को करीब दो लाख रूपए के सोने के जेवरात, करीब एक लाख रूपए

के कपड़े तथा 50 हजार रूपए नकदी के अलावा अन्य सामान भी दिया। पीड़ित विनोद कुमार ने पुलिस को बताया कि विवाह के तीन दिन बाद चांदनी की माता मनप्रीत कौर का फोन आया कि पग फेरे की रस्म के लिए लड़कियों को लेने उसकी मौसी का बेटा भाई रणजीत आयेगा, उसके साथ भेज देना। वे दो-तीन दिन में ही वापस आ जायेगी। 26 मई को रणजीत, उसकी माता व मलकौत सिंह लड़कियों को लेने आए। काजल एवं चांदनी आभूषण, नकदी व कपड़े बेग में डालकर तीनों के साथ पीहर रवाना हो गईं। कुछ दिन बाद जब उन्होंने फोन कर चांदनी व काजल को आने का कहा तो उन्होंने आने से इनकार कर दिया और कहा कि ठगी करना ही उनका काम है। वे ना तो उनके साथ बसेंगी और ना ही उनके सोने-चांदी के जेवर, रूपए वापस करेंगी।

11 खिलाड़ियों का नेशनल टीम में चयन

खेतड़ी, (निर्सं)। खेतड़ी नगर के केंद्रीय विद्यालय के खिलाड़ियों ने केंद्रीय विद्यालय संगठन द्वारा आयोजित संभागा स्तरीय खेलकूद प्रतियोगिताओं में भाग लेकर कोटा में आयोजित टूर्नामेंट में गोल्ड मेडल जीता है।

रविवार को विद्यालय परिसर में सम्मान समारोह का आयोजन किया गया, जिसमें विजेता खिलाड़ियों का सम्मान किया गया। विद्यालय के प्राचार्य प्रहलाद सिंह ने बताया कि कोटा में केंद्रीय विद्यालय संगठन की ओर से संभागा स्तरीय खेलकूद प्रतियोगिताओं का आयोजन किया गया। जिसमें केंद्रीय विद्यालय खेतड़ी नगर की बालिका वर्ग अंडर 14 एवं अंडर 17 दोनों ही टीमों ने केवी बुद्धनू में आयोजित हुए टूर्नामेंट में भाग लेकर सिल्वर मेडल प्राप्त किए। विद्यालय के 11 बच्चों का चयन नेशनल टीम में खेलने के लिए किया गया है। इस दौरान बैडमिंटन में निशु रानी, सुधि भारद्वाज, फुटबॉल में मुकुल सिंह तोमर, गिरिश शर्मा सुमित, लॉन टेनिस में पार्थ वॉलीबॉल में निशांत यादव तथा वॉलीबॉल बालिका वर्ग में लावण्या, प्रियंका सैनी, अंशु मीना और अंबिका का नेशनल खेलते हेतु चयन हुआ है।

निशुल्क सोनोग्राफी जांच शुरू होगी


हनुमानगढ़, (कासं)। आने वाले दो माह में जिला अस्पताल में आमजन के लिए सोनोग्राफी जांच की सुविधा शुरू हो जायेगी।

विधानसभा चुनाव से पूर्व जिला अस्पताल में रेडियोलॉजिस्ट लगाया गया था। इसके बावजूद आमजन के लिए सोनोग्राफी जांच सुविधा का अभाव है। दरअसल रेडियोलॉजिस्ट का जब तक परीक्षा का परिणाम नहीं आयेगा। नियमों के तहत तब तक अपनी सेवाएं नहीं दे सकते। लिखित परीक्षा के परिणाम आने के बाद प्रयोगिक परीक्षा का परिणाम आगामी दो माह के भीतर आयेगा। जानकारी के अनुसार डॉ. बलवंत राम सिहाग पीसीपीएनडीटी को जिला अस्पताल लगाया था। पीसीपीएनडीटी नियमों के तहत डिप्लोमा मिलने के बाद सीएमएचओ विभाग में सोनोग्राफी मशीन के लिए रजिस्ट्रेशन होगा।

उल्लेखनीय है कि जिला अस्पताल में 28 लाख की सोनोग्राफी मशीन आमजन की जांच सुविधा के लिए खरीदी गई थी। आज तक यह सुविधा शुरू नहीं हो पाई है। अगर यही सुविधा जिला अस्पताल में हो तो रोगी व परिजन को प्राइवेट सेंटर्स में जांच के लिए 700 से 1200 रूपए खर्च नहीं करने पड़ेंगे।

पेट की तकलीफ होने पर फिजिशियन अल्ट्रासाउंड कराने की सलाह देते हैं। यह सुविधा जिला अस्पताल में नहीं होने के कारण प्राइवेट सेंटर्स से जांच करवा रहे हैं।

सार-समाचार



चिड़वावा, (निर्सं)। शहर में आज भगवान जगन्नाथ ने बलभद्र और सुभद्रा के साथ पालकी में नगर ध्रमण किया। जगन्नाथ महोत्सव दिवस के अवसर पर श्री हरिनाम प्रभात फेरी मंडल की ओर से कल्याण राय मंदिर के बाहर पहले आचार्य हीरालाल पुजारी और अमरराज पंडित के सानिध्य में विधिवत पूजा अर्चना की गई। जिसके बाद भगवान जगन्नाथ, बलभद्र और सुभद्रा के चित्रों से सजी पालकी को श्रद्धालुओं ने कंधों पर विराजित कर नगर ध्रमण की शुरुआत की। ये पालकी यात्रा कल्याण राय मंदिर से पुरानी नगरपालिका रोड, कोर्ट रोड, विवेकानंद चौक, कॉलेज रोड सहित शहर के प्रमुख मार्गों से होते हुए प्राचीन जगदीश मंदिर पहुंची। यहां पर विशेष पूजन किया गया। इससे पूर्व यात्रा का शहर में काफी जगह स्वागत हुआ। वहीं महिलाओं ने भगवान के विग्रह का रास्तों में पूजन भी किया। इस दौरान हरे राम, हरे कृष्ण, जय जगन्नाथ, जगन्नाथ स्वामी सर्व सुखनामी आदि की मधुर स्वर लहरियों ने माहौल को भक्तिमय बना दिया। यात्रा में देवानंद चौधरी, अशोक पुजारी, रामचंद्र शर्मा, महेश आजाद, रामकिशन केडिया, सुभाष पंवार, विश्वसिंह गौड़, अमित गुप्ता, बेणीप्रसाद सहित काफी संख्या में महिला और पुरुष श्रद्धालु शामिल हुए।

बच्चों को भोजन करवाया

घांचू, (का.सं.)। निकटवर्ती गांव घांचू के अंकित कुमार जांगिड़ पुत्र सुरेंद्र कुमार जांगिड़ ने चूरू में झुपी झोपड़ी के बच्चों के लिए संचालित आपणी पाठशाला के सभी बच्चों को मिठाई के साथ बढिया खाना खिलाकर आपणी पाठशाला के इन बच्चों के प्रति मानवीय संबेदना व्यक्त की। गांव के अंकित कुमार जांगिड़ ने बताया की चूरू में उन्होंने तीन वर्ष पहले बिलिफ पैरामेडिकल क्लासेज चूरू के नाम से कोचिंग शुरू की थी। कोचिंग की अच्छी सफलता के उपलक्ष में उन्होंने आपणी पाठशाला के बच्चों को भोजन खिलाया। आपणी पाठशाला संवालयक मण्डल ने बच्चों को भोजन करवाने पर आभार प्रकट किया। इस मौके पर सुनिल कुमार जांगिड़, अंकित कुमार जांगिड़, दिनेश जांगिड़, विशाल जांगिड़, कमल जांगिड़, महेश्वर जांगिड़, निखिल खांडे, मनोज प्रजापत, रविन्द्र जांगिड़ ने बच्चों को भोजन परोसेन में सहयोग किया।

चूरू सांसद कस्वां राहुल गांधी से मिले

चूरू, (कासं)। चूरू लोकसभा से कांग्रेस सांसद राहुल कस्वा ने नई दिल्ली में लोकसभा में नेताप्रतिपक्ष व ऑल इंडिया कांग्रेस के पूर्व अध्यक्ष राहुल गांधी से मुलाकात कर पार्टी नेतृत्व ने राजस्थान के द्वितीय चरण एवं हरियाणा एवं पंजाब से लोकसभा चुनाव में दी गई कांग्रेस उम्मीदवारों के पक्ष में जिम्मेदारी से सिके गए प्रचार कार्य से भी अवगत करवाया। चूरू जिला कांग्रेस उपाध्यक्ष जमीत चौहान ने बताया कि राष्ट्रीय नेता राहुल गांधी से पूर्व सांसद राम सिंह कस्वा, पूर्व विधायक कमला कस्वा ने भी शिष्टाचार की मुलाकात की और अपने विचार रखे। चौहान ने बताया कि रामसिंह कस्वा भाजपा से चार बार सांसद व विधायक रहे। कमल कस्वा भी भाजपा से विधायक व जिला प्रमुख भी रही है। लोकसभा चुनाव 2024 में ही इन्होंने कांग्रेस का दामन थामा था।

500 पौधे लगाने का लक्ष्य

सादलपुर, (निर्सं)। अम्बेडकर विकास संस्थान को हरा भरा बनाने के अभियान अंतर्गत कार्यक्रम शुरू कर दिया गया है तथा संस्थान में 500 पौधे लगाने का लक्ष्य रखा गया है। शिक्षक उमेद सुणिगा द्वारा चलाये गए अभियान के तहत शिक्षक सुरेंद्र लेकरा की ओर से 50 पौधे लगाए गए। संस्थान अध्यक्ष सत्यवीर सिंह बागोत ने बताया कि उमेद सुणिगा ने इस अभियान में 500 पौधे लगाने का लक्ष्य रखा है। जिसके तहत 50 पौधे लगा कर शुरुआत की है तथा पौधों की देखभाल की भी जिम्मेदारी दी गई। इस मौके पर शिक्षक संघ अम्बेडकर के अध्यक्ष मानसिंह मेहरा, ब्रह्मानन्द मेहरा, ओमप्रकाश मेहरा, राकेश शर्मा गंगाबिशन, महंगा सिंह व मान सिंह शामिल रहे। इनमें से हैड कांस्टेबल पुरुषोत्तम पंचार व कांस्टेबल मान सिंह की मामले की पड़ताल में विशेष भूमिका रही।

शिविर में 256 मरीज लाभान्वित

झुंझुनू, (निर्सं)। दृष्टिका हॉस्पिटल झुंझुनू के सौजन्य से रहमानिया शिक्षण संस्थान द्वारा रविवार को निशुल्क स्वास्थ्य शिविर का आयोजन रहमानिया स्कूल गुढ़ा मोड़ झुंझुनू में किया गया। जिसमें 256 मरीजों की जांच की गई। जिसमें हड्डि एवं जोड़ रोग विशेषज्ञ डॉ. महेश्वर, सर्जन डॉ. अमित चौधरी, फिजिशियन डॉ. नारायण दास, फिजियोथैरेपिस्ट डॉ. मोहम्मद शाकिर ने अपनी सेवाएं दीं। डॉ. मोनिका दृष्टिका ने बताया कि इस तरह के आयोजनों व कैम्पों से घर बैठे लोग अपने स्वास्थ्य की जांच करवा सकते हैं। क्योंकि बुद्धजन व्यक्ति आने में असमर्थ होता है। इसलिए दृष्टिका हॉस्पिटल द्वारा इस तरह के निशुल्क चिकित्सा परामर्श शिविर समय-समय पर आयोजित किए जाएंगे।

अब दालों का स्टॉक करना होगा ऑनलाइन

श्रीगंगानगर, (कासं)। दालों की जमाखोरी पर अब केन्द्र और राज्य सरकार ने सख्त कदम उठाने का निर्णय लिया है। केन्द्र सरकार के निर्देश पर राज्य सरकार ने दालों की भंडारण को पोर्टल पर ऑनलाइन दर्शन के लिए व्यापारियों को पारबंद किया है।

जिला रसद अधिकारी कविता सिहाग की ओर से जारी किए आदेश में बताया है कि व्यापारियों को दालों तूर और चना, काबूली चना आदि का स्टॉक का भारत सरकार के पोर्टल पर ऑनलाइन 12 जुलाई तक करवाना अनिवार्य है। निर्धारित सीमा से अधिक स्टॉक होने पर जब्त करने की प्रक्रिया

अपनाई जा सकेगी। प्रवर्तन अधिकारी सुरेश कुमार ने बताया कि थोक विक्रेताओं के लिए अधिकतम स्टॉक सीमा दो हजार क्विंटल और खुदरा विक्रेताओं के लिए पचास क्विंटल स्टॉक सीमा तय की गई है। इस स्टॉक सीमा से अधिक दालें पाई गई तो जबकी की जायेगी। उन्होंने बताया कि गेहूं की स्टॉक सीमा थोक विक्रेताओं के लिए तीस हजार क्विंटल और खुदरा के लिए एक सौ क्विंटल सीमा तय की हुई है लेकिन यह स्टॉक सीमा ऑनलाइन करने के लिए 31 मार्च 2025 तक है। इस कारण आटा चक्की और परचून् की दुकानों पर आटे के दाम ज्यादा है।

महिलाओं ने जगन्नाथ को रिझाया

चिड़वावा, (लिं)। शहर की कॉलेज रोड स्थित प्राचीन जगदीश मंदिर स्थित जगन्नाथ परिसर में रविवार को जगन्नाथ महोत्सव मनाया गया। इस दौरान मंदिर परिसर को फूलों से सजाया गया। वहीं भगवान जगन्नाथ, सुभद्रा और बलभद्र को मनमोहक वस्त्र पहना कर विशेष श्रृंगार किया गया। माहेश्वरी महिला सत्संग मंडल के तत्वावधान में मनमोहक भजनों के माध्यम से भगवान को रिझाने का प्रयास महिलाओं ने किया। मंदिर अंदर अमर राज ने भगवान को दाल चूरमे के प्रसाद का महाभोग लगाया। जिसके बाद सभी श्रद्धालुओं में प्रसाद वितरित किया गया। आपको बता दें कि जगदीश मंदिर शहर के प्राचीन मंदिरों में से एक है।

मोटी रकम के लालच में सोये सेल्समैन की थी हत्या

श्रीगंगानगर, (कासं)। साधुवाली शराब ठेके के सेल्समैन के ब्लाईड मर्डर का जवाहर नगर पुलिस ने 48 घंटे में पटौफाश करते हुए दो आरोपियों को गिरफ्तार किया है।

आरोपी 24 वर्षीय चन्द्रशेखर उर्फ शेखर पुत्र काशीराम नायक और तीस वर्षीय करण नायक पुत्र कृष्णलाल हैं। दोनों साधुवाली के ही रहने वाले हैं। घटना स्थल से इन दोनों आरोपियों के घर करीब आधा किमी दूरी पर है। एसपी गौरव यादव ने बताया कि अबोहर निवासी गुलाब सिंह पुत्र हेराम सिंह राजपूत ने तीन जुलाई को रिपोर्ट दी कि

शराब ठेके के सेल्समैन के ब्लाईड मर्डर का खुलासा, दो जने गिरफ्तार

उसके भाई विजयपाल सिंह से साधुवाली गांव में शराब की कम्पोजिट दुकान है। यह दुकान एक जुलाई को शुरू की थी। पहले वहां लाइसेंस लखवीर सिंह था। उनकी दुकान पर सेल्समैन 31 वर्षीय राहुल कुमार ब्राह्मण पुत्र अखिलेश त्रिवेदी था। वह सेल्समैन मूलरूप से सूपी का रहने

वाला था। तीन जुलाई को सुबह आठ बजे जब गप तो वहां चारपाई पर राहुल का शव पड़ा हुआ था। ठेके के शटर के तले और अंदर राहुल के बैग में शराब बिल्ली के सत्रह हजार रूपए गायब मिले। जवाहर नगर थाने में बीएनएस की धारा 103(1), 331(8) 309(4), 3(5) में मामला दर्ज कर जांच सीआई देवेन्द्र सिंह को दी गई। जांच अधिकारी सीआई देवेन्द्र सिंह ने बताया कि घटनास्थल पर कोई चरमदीद गवाह या सीसीटीवी कैमरा नहीं था। इसके अलावा मोबाइल फोन या लोकेशन से भी मदद नहीं मिली।

पर्यावरणीय चुनौतियों से बचने के लिए अधिक से अधिक पौधे लगाएं : व्यास

बीकानेर, (कासं)। बीकानेर (पश्चिम) विधायक जेठानंद व्यास के जन्मदिन पर पवनपुरी दक्षिण विस्तार कॉलोनी विकास समिति, राजस्थान राज्य प्रदूषण नियंत्रण मण्डल क्षेत्रीय कार्यालय एवं बीकानेर जिला उद्योग संघ के संयुक्त तत्वावधान में 'मेरा पर्यावरण मेरी जिम्मेदारी' के तहत कॉलोनी स्थित शिवम वाटिका पार्क में 101 पौधे लगाये गए। इस दौरान विधायक और संभागीय आयुक्त वंदना सिंघवी मौजूद थे।

विधायक व्यास ने कहा कि ग्लोबल वार्मिंग के दौर में पौधरोपण सबसे अधिक महत्वपूर्ण है। पर्यावरणीय चुनौतियों से बचने के लिए अधिक से अधिक पौधे लगाएं। उन्होंने कहा कि जन्मदिन सहित जीवन के महत्वपूर्ण दिनों को यादगार बनाए रखने के लिए प्रत्येक व्यक्ति को पौधे लगाने चाहिए। उन्होंने कहा कि देश के युवास्वी प्रधानमंत्री नरेंद्र मोदी ने एक पौधा मां के नाम लगाने का आह्वान किया है। इसका अनुसरण करते हुए



विधायक जेठानंद व्यास के जन्मदिन पर पवनपुरी दक्षिण विस्तार कॉलोनी के शिवम वाटिका पार्क में पौधारोपण किया। इस दौरान संभागीय आयुक्त वंदना सिंघवी भी मौजूद थीं।

सभी पौधे लगाए। संभागीय आयुक्त वंदना सिंघवी ने कहा कि पौधा लगाने के साथ इसकी देखभाल की जिम्मेदारी लेना जरूरी है। हमारे द्वारा लगाया गया

पौधा, विशाल वृक्ष बने और आने वाली पीढ़ियों को इसका लाभ मिले। उन्होंने मुख्यमंत्री पौधरोपण महाभियान के बारे में बताया और कहा कि सरकार एवं

प्रशासन द्वारा लगातार ऐसे प्रयास किए जाते हैं। विभिन्न संस्थाओं और आमजन का इसमें जुड़ना अत्यंत जरूरी है। कार्यक्रम प्रभारी और युवा गुरु विनोद

विधायक जेठानंद व्यास के जन्मदिन पर 101 पौधे लगाए

जोशी ने बताया कि संस्था द्वारा नियमित रूप से इनकी देखभाल की जायेगी। उन्होंने कॉलोनी में संचालित अन्य गतिविधियों के बारे में बताया। जिला उद्योग संघ के अध्यक्ष द्वारा प्रसाद पचीसिया ने कहा कि विधायक की पहल पर चलाए जा रहे 'मेरी मातृभूमि मेरी जिम्मेदारी' अभियान के तहत पर्यावरण सुरक्षा के महानजर विभिन्न स्थानों पर पौधारोपण किया जायेगा। इसके लिए 'मेरा पर्यावरण- मेरी जिम्मेदारी' के रूप में पहल की गई है। कार्यक्रम के दौरान वृक्ष मित्र के रूप में अर्चना गहलोट, राजेन्द्र सिंह राठीड, गिरधर गोस्वामी, सी.डी. सागर और राजेन्द्र शर्मा का सम्मान किया गया।

जिला मुख्यालय पर संस्कृत स्कूल नहीं होने से छात्र परेशान

हनुमानगढ़, (कासं)। गांव-कस्बों तक में सैकण्डरी और हायर सैकण्डरी स्कूल संचालित हो रहे हैं मगर जिला मुख्यालय पर एक भी प्रवेशिका तथा वरिष्ठ उपाध्याय स्कूल स्वीकृत नहीं है। नतीजन हनुमानगढ़ में चाहकर भी विद्यार्थी सरकारी पाठशाला में अध्ययन नहीं कर पाता। ऐसे में उनको निजी स्कूलों में जाना पड़ता है या फिर पढ़ाई छोड़नी पड़ती है।

यह स्थिति है संस्कृत शिक्षा के विद्यार्थियों की। हनुमानगढ़ शहर में केवल उच्च प्राथमिक स्तर तक का ही विद्यालय संचालित हो रहा है। बरसों से यहां राजकीय वरिष्ठ उपाध्याय स्कूल स्वीकृति की मांग की जा रही है। कई सरकारें आई और चली गईं। किसी ने भी इस पर ध्यान देकर राहत नहीं पहुंचाई। जिला मुख्यालय पर जंक्शन स्थित सेक्टर छह में राजकीय उच्च प्राथमिक संस्कृत विद्यालय का संचालन किया जा रहा है। इसमें लगभग 200 का नामांकन है। यहां सात में से छह पद भरे हुए हैं। इस विद्यालय को वर्ष 2007 में प्राथमिक से उच्च प्राथमिक में

जिला मुख्यालय पर एक भी प्रवेशिका तथा वरिष्ठ उपाध्याय स्कूल स्वीकृत नहीं होने से विद्यार्थी सरकारी स्कूल में अध्ययन नहीं कर पाता, ऐसे में उन्हें निजी स्कूलों में जाना पड़ता है

क्रमोन्नत किया गया था। करीब 17 वर्ष गुजर गए क्रमोन्नति को इसके बावजूद वरिष्ठ उपाध्याय में क्रमोन्नत नहीं किया गया। जबकि इस अवधि में जिले में संस्कृत व सामान्य शिक्षा के सैकड़ों विद्यार्थी माध्यमिक तथा उच्च माध्यमिक में क्रमोन्नत हो गए। इस तरह जिला मुख्यालय पर एक भी प्रवेशिका मतलब सैकण्डरी तथा वरिष्ठ उपाध्याय मतलब हायर सैकण्डरी स्कूल स्वीकृत नहीं हो सका है। वहां तो सामान्य शिक्षा का भी हायर सैकंडरी विद्यालय नहीं है। इसलिए क्रमोन्नति की बहुत दरकार है। प्रकाश शास्त्री, प्रधानाध्यापक, राउप्राय संस्कृत, सेक्टर छह, जंक्शन ने कहा कि इस विद्यालय को वरिष्ठ उपाध्याय में क्रमोन्नत करने के संबंध में कई बार प्रस्ताव भिजाए गए हैं।

मुख्यमंत्री ने राजपुरोहित छात्रावास का उद्घाटन किया

जयपुर, 7 जुलाई (का.सं.)। मुख्यमंत्री भजनलाल शर्मा ने रविवार को जयपुर में संतजनों की उपस्थिति में राजपुरोहित ग्लोबल सेंटर ऑफ़ ऐक्सिलेंस (राजपुरोहित छात्रावास) का फीता काटकर उद्घाटन किया। इस अवसर पर आयोजित समारोह को संबोधित करते हुए उन्होंने कहा कि राजपुरोहित समाज शिक्षा के क्षेत्र में अग्रणी भूमिका निभा रहा है। इस छात्रावास का निर्माण शिक्षा के क्षेत्र में समर्पण और सामाजिक सरोकार की सच्ची मिसाल है। यह छात्रावास युवाओं को गुणवत्तापूर्ण शिक्षा प्राप्त करने के लिए मजबूत आधार प्रदान करेगा। मुख्यमंत्री ने कहा कि छात्रावास में विभिन्न क्षेत्रों के विद्यार्थी साथ रहते हैं, जिससे बेहतर संवाद स्थापित होता है और उनका आत्मविश्वास बढ़ता है। मुख्यमंत्री ने छात्रावास परिसर का अवलोकन भी किया।



मुख्यमंत्री भजनलाल शर्मा ने जयपुर में राजपुरोहित छात्रावास का उद्घाटन किया। इस सार्वजनिक कार्यक्रम में संतजनों की भी उपस्थिति रही।

के लिए एसआईटी गठित की गई। भर्ती परीक्षाओं में पेपर लीक व अन्य अनियमितताओं के संबंध में एसआईटी ने ठोस कार्रवाई करते हुए 108 आरोपियों को गिरफ्तार किया है। मुख्यमंत्री ने कहा कि युवाओं के सपनों को तोड़ने वालों को छोड़ेंगे नहीं। मुख्यमंत्री ने कहा कि युवा हमारे प्रधानमंत्री नरेंद्र मोदी की प्राथमिकता में शामिल हैं। उन्होंने युवा शक्ति को राष्ट्रशक्ति के रूप में पहचान कर उनके लिए अनेक कदम उठाए हैं। प्रधानमंत्री शिक्षा प्रणाली को रोजगार-मुख बनाने, युवाओं को 21 वीं सदी की चुनौतियों का सामना करने लायक बनाने और उन्हें वैश्विक नागरिक के रूप में तैयार करने के लिए राष्ट्रीय शिक्षा नीति-

2020 लेकर आए हैं। शर्मा ने कहा कि प्रधानमंत्री के नेतृत्व में 2014 के बाद देश में उच्च शिक्षा संस्थानों में तेजी से बढ़ोतरी हुई है। शर्मा ने कहा कि राज्य सरकार ने शिक्षा के बुनियादी ढांचे को मजबूत बनाने, गुणवत्तापूर्ण शिक्षा प्रदान करने और छात्रवृत्ति जैसी सुविधाएं उपलब्ध करने के लिए महत्वपूर्ण कदम उठाए हैं। प्रदेश के प्रत्येक संभाग में राजस्थान इंस्टीट्यूट ऑफ़ टेक्नोलॉजी और राजस्थान इंस्टीट्यूट ऑफ़ मेडिकल साइंस स्थापित किए जा रहे हैं। तकनीक से जुड़े नए विचारों को प्रोत्साहित करने के लिए अटल इनोवेशन स्ट्रैटिजी एंड एक्सीलेंस शुरू कर रहे हैं। उन्होंने कहा कि राज्य सरकार राजस्थान में

खेल आधुनिकीकरण मिशन शुरू कर रही है, जिससे प्रदेश की खेल प्रतिभाएं ओलम्पिक तक पहुंच सकें। शर्मा ने कहा कि राज्य सरकार द्वारा युवा शक्ति को राज्य के विकास में सहभागिता बढ़ाने के लिए हर संभव प्रयास किए जा रहे हैं। प्रदेश के युवाओं को रोजगार देने के लिए इस वर्ष लगभग 70 हजार शक्ति को राज्य के विकास में आमजन से अपील करते हुए कहा कि प्रधानमंत्री नरेंद्र मोदी द्वारा प्रारम्भ किए गए 'एक पेड़ मां के नाम' अभियान के तहत प्रकृति के प्रति जिम्मेदारी का निर्वहन करते हुए एक पेड़ अवश्य लगाएं। कार्यक्रम में मुख्यमंत्री ने भी कल्पवृक्ष का पौधारोपण किया।

इस अवसर पर वन एवं पर्यावरण राज्यमंत्री (स्वतंत्र प्रभार) संजय शर्मा, जयपुर सांसद मंजू शर्मा, विधायक गोपाल शर्मा, छगन सिंह राजपुरोहित, प्रशांत शर्मा तथा संत तुलसारामजी महाराज, निर्मलदास महाराज, आत्मानंद सरस्वतीजी महाराज सहित युवा शक्ति एवं बड़ी संख्या में आमजन उपस्थित रहे।

- अच्छी शिक्षा से युवा बनें आत्मनिर्भर और बेहतर जीवन जीने का मार्ग प्रशस्त करें : भजनलाल शर्मा
- मुख्यमंत्री ने कहा कि जो 70 हजार पदों पर भर्तियों का काम चल रहा है उनसे युवाओं को रोजगार के बेहतर अवसर मिलेंगे।

कि इस लक्ष्य को युवा अपने आत्मबल, समर्पण और शक्ति से हासिल करेंगे। उन्होंने कहा कि समाज में सकारात्मक परिवर्तन लाने के लिए नागरिक कर्तव्यों का पालन करें एवं केन्द्र तथा राज्य सरकार की जनकल्याणकारी योजनाओं को आमजन तक पहुंचाएं। शर्मा ने आमजन से अपील करते हुए कहा कि प्रधानमंत्री नरेंद्र मोदी द्वारा प्रारम्भ किए गए 'एक पेड़ मां के नाम' अभियान के तहत प्रकृति के प्रति जिम्मेदारी का निर्वहन करते हुए एक पेड़ अवश्य लगाएं। कार्यक्रम में मुख्यमंत्री ने भी कल्पवृक्ष का पौधारोपण किया।

सतीश पूनिया का बाइमेर आगमन पर जोरदार स्वागत

पूनिया ने बाइमेर सर्किट हाउस में जाट समाज के छात्रों को संबोधित करते हुए लोकसभा में हिन्दुओं के प्रति राहुल गांधी के बयान की तीखी आलोचना की

बाइमेर, 7 जुलाई (निसं)। राजस्थान भाजपा के पूर्व प्रदेशाध्यक्ष व हरियाणा प्रभारी डॉ. सतीश पूनिया रविवार को एक दिवसीय कार्यक्रम के तहत बाइमेर प्रवास पर पहुंचे। पूनिया बाइमेर जिले के गुडामालानी में आयोजित होने वाले जाट समाज के छात्रावास कार्यक्रम में शामिल होने के लिए पहुंचे।

कार्यक्रम में शामिल होने से पहले सर्किट हाउस में भाजपा कार्यकर्ताओं ने पूर्व प्रदेशाध्यक्ष सतीश पूनिया का साफा, मालाएं व पट्टा ओढ़ाकर भव्य स्वागत किया। इसके बाद पत्रकार वार्तालाप की। पूर्व प्रदेशाध्यक्ष व हरियाणा प्रभारी सतीश पूनिया ने पत्रकारों से बातचीत करते हुए राहुल गांधी पर सवाल खड़े किए। लोकसभा में नेता प्रतिपक्ष राहुल गांधी द्वारा हिंदुओं को लेकर दिए गए बयान पर बोलते हुए भाजपा के पूर्व प्रदेशाध्यक्ष सतीश पूनिया ने कहा कि, 'अभी भी कई नेता परिपक्व नहीं हुए हैं उसका पैमाना राहुल गांधी है। राहुल गांधी पर तंज कसते हुए कहा कि उनकी गाड़ी पटरी पर दौड़ते- दौड़ते कब उतर जाए इसका कुछ अंदा-पता

पूनिया ने राहुल गांधी पर तंज कसते हुए कहा कि उनकी गाड़ी पटरी पर दौड़ते-दौड़ते कब उतर जाये इसका कुछ अंदा-पता नहीं है, उनका हिन्दुओं के खिलाफ दिया गया यह बयान पटरी से गाड़ी उतर जाने जैसा ही है।

नहीं है और उनका यह बयान पटरी से गाड़ी उतरने जैसा ही है। पूनिया ने कहा कि लोगों ने कहा कि राहुल गांधी ने नेता प्रतिपक्ष के नाते अच्छा भाषण दिया पर एक कमी छोड़ दी। उन्होंने आगे बोलते हुए कहा कि किसी व्यक्ति, समाज या फिर दल विशेष के लिए कह सकते हो, लेकिन पूरे हिन्दू समाज को बोलना की यह

हिंसा करते हैं। पूनिया ने कहा कि मुझे लगता है कि इसमें कहीं ना कहीं विदेशी ताकतों का हाथ है। पूनिया ने कहा कि इस तरह का बयान कोई अपरिपक्व राजनेता ही दे सकता है। उनको देश से माफी मांगनी चाहिए। पूनिया ने राजस्थान की पूर्ववर्ती गहलोत सरकार को खर्ची की सरकार बताया। पूनिया ने ये भी कहा कि विधानसभा में हंगामा कर कांग्रेस पेपर लीक और करणन के मुद्दे को पटकना चाहती है। प्रधानमंत्री नरेंद्र मोदी के राज में आज भारत पूरे विश्व में अपना डंका बजा रहा है। विकास की रफ्तार की तरफ बढ़ रहा है। विश्व में भारत की साध बढ़ी है। मोदी सरकार व राजस्थान सरकार की जनकल्याणकारी योजनाओं से गरीब व आमजन को लाभ मिल रहा है। प्रेस वार्तालाप में जिलाध्यक्ष दिलीप पालीवाल, पूर्व जिलाध्यक्ष स्वरूपसिंह खार, विधायक आदराम मेघवाल, डॉ प्रियंका चौधरी, जिला प्रवक्ता रमेशसिंह इन्दा, आई.टी. प्रदेश सहसंयोजक दीपक कडुवासरा, जिला महामंत्री रणवीरसिंह भादू उपस्थित रहे।

गोवा में लैण्डस्लाइडिंग में फंसे 80 पर्यटक

पणजी, 7 जुलाई। देश के अलग-अलग हिस्सों में बीते कुछ दिनों से मध्यम से लेकर तेज बरसत हो रही है। जोदार बारिश के चलते कहीं पर भूस्खलन हुआ है तो कहीं बाढ़ की नौबत आ गई है। गोवा के सत्तारी तालुका में पाली वाटरफॉल में रविवार को भारी बारिश के कारण अचानक जलस्तर बढ़ गया। इसके चलते वहां पर 80 पर्यटक फंस गए थे जिन्हें बचा लिया गया है। अधिकारियों ने बताया कि अग्निशमन और आपातकालीन सेवाकार्मियों की मदद से फंसे हुए लोगों को बचाया गया। जलप्रपात तक पहुंचने के लिए एक नदी पार करनी पड़ती है। रविवार होने के कारण सुबह जलप्रपात पर बड़ी संख्या में लोग जुट गए। भारी

ये पर्यटक सत्तारी तालुका के एक वॉटरफॉल में रविवार की छुट्टी मनाने पहुंचे थे तभी अचानक से उस स्थान पर जल स्तर बहुत बढ़ गया।

बारिश के बीच दोपहर जलप्रपात में पानी का बहाव अचानक बढ़ने से वहां मौजूद लोग फंस गए। पुलिस अधीक्षक अक्षत कौशल ने बताया, 'पाली जलप्रपात से सभी 80 लोगों को बचा लिया गया है। किसी के हताहत होने की सूचना नहीं है। बचाव अभियान गोवा अग्निशमन और आपातकालीन सेवाओं के साथ अधिकारियों के अनुसार, फंसे लोगों की ओर से बालपोई

थाने को सूचित करने और मदद मांगने के बाद बचाव अभियान शुरू हुआ। एक अन्य घटनाक्रम में, राज्य शिक्षा विभाग ने लगातार बारिश के मद्देनजर सोमवार को स्कूलों में अवकाश घोषित कर दिया है। छुट्टी छात्रों के साथ-साथ शिक्षकों के लिए भी है। भारत मौसम विज्ञान विभाग ने मंगलवार तक गोवा के लिए रेड अलर्ट घोषित किया है। हिमाचल प्रदेश के शिमला में रोहना के पास राष्ट्रीय राजमार्ग 707 अवरुद्ध हो गया है। क्षेत्र

में भारी बारिश के बाद भारी भूस्खलन की घटना हुई। इसके कारण हाटकोटी और पांवटा साहिब को जोड़ने वाला राजमार्ग बंद कर दिया गया है। पहाड़ी का एक बड़ा हिस्सा सड़क पर गिर गया, जिससे बड़ी-बड़ी चट्टानें निकल गईं और मार्ग बाधित हो गया। हाल की भारी बारिश के कारण पूरे हिमाचल प्रदेश में 80 से अधिक सड़कें बंद हो गई हैं जिनमें मंडी, कुल्लू, शिमला, सिरमौर और कांगड़ा जिले सबसे अधिक प्रभावित हुए हैं। शिमला मौसम कार्यालय ने अगले सप्ताह 13 जुलाई तक भारी बारिश, तूफान और बिजली गिरने की भविष्यवाणी करते हुए ये लो अलर्ट जारी किया है।

गंगानगर शहर बारिश से ...

(प्रथम पृष्ठ का शेष) मिला की भूमि के पास रेलवे अण्डर पास में पानी भर गया। पानी के कारण कुछ वाहन चालकों ने ओवरब्रिज से निकलना बेहतर समझा। जबकि कई वाहन अण्डर पास में पानी होने बावजूद उसमें से निकलते रहे। पिछले एक महीने से जिला प्रशासन बार बार नगर परिषद और यू.आई.टी. को बरसाती पानी निकासी से निपटने के लिए कड़े प्रबंधन करने के निर्देश दे रहा था लेकिन नगर परिषद और यू.आई.टी. ने सिर्फ औपचारिकताएं निभाईं। बारिश के कारण अनेक स्थानों पर पानी सड़कों और मोहल्लों में एकत्र हो गया। नगर परिषद की ओर से पानी की सुचारु

निकासी के लिए जेसीबी मशीनें, डंपर, सुपर सकर मशीन, पंप सेट भेजने पड़े। मानसून से पहले शहर के नालों की सफाई व्यवस्था की पोल रविवार को फिर खुली। बारिश के दौरान नालों के कचरे, गंदगी व सील्ट से अटे होने के कारण नाले उफान पर रहे। नालों का कचरा व गंदगी सड़कों पर फैलता रहा। कई स्थानों पर सीवर जाम के कारण चैबर उफान पर रहे। चैबरों से पानी निकलता रहा। जिले के कई इलाकों में बुरा बरसात हुई है। इससे खेतों में सूख रही फसलों को फायदा होगा। वहीं उमस से राहत मिली है। जिला प्रशासन के कंट्रोल रूम के अनुसार कई जगह ज्यादा बरसात हुई है तो वहीं कहीं कम बरसात हुई है।

कांग्रेस विधायक ...



हरियाली का सृजन, हर घर वृक्षारोपण

प्रधानमंत्री नरेंद्र मोदी जी के अभियान 'एक पेड़ मां के नाम' से प्रेरित
राजस्थान सरकार का पर्यावरण संरक्षण के प्रति ऐतिहासिक कदम
वृक्षारोपण महाअभियान 2024

“आप सभी से आग्रह है कि इस मानसून में एक पौधा अपनी पूज्य 'माँ' के नाम से रोपित कर उसे पारिवारिक सदस्य के रूप में स्वीकार करें और 'हरियाली राजस्थान, समृद्ध राजस्थान' के संकल्प को साकार करें।”
-भजनलाल शर्मा, मुख्यमंत्री

7 करोड़ पौधों का वितरण एवं रोपण
20 नगर वन और 33 लव कुश वार्डिका, 80,000 हेक्टेयर वन क्षेत्र पर वृक्षारोपण

नर्सरी देखने और पौधा खरीदने के लिए QR कोड को स्कैन करें

#एक_पेड़_माँ_के_नाम
माँ के नाम एक पेड़ लगाएं, हरे-भरे राजस्थान के सपने को साकार बनाएं वन विभाग, राजस्थान

महिला क्रिकेटर्स ...

(प्रथम पृष्ठ का शेष) उसने शरीर का मूल्यांकन करने के बहाने नाबालिग लड़कियों की नन तस्वीरें खींची और उनका यौन उत्पीड़न किया। आरोपी के खिलाफ पुलिस ने पोक्सो की धाराओं में मुकदमा दर्ज किया है। जानकारी के अनुसार, केरल महिला क्रिकेट टीम के पूर्व कोच मनु को महिला खिलाड़ियों की शिक्षायत के आधार पर पुलिस ने दो दिन पहले ही तिरुवनंतपुरम से गिरफ्तार किया था। अभी वो न्यायिक हिरासत में है। पुलिस जांच में आरोपी के खिलाफ नए-नए खुलासे सामने आए हैं। पुलिस ने आरोपी मनु के खिलाफ यौन अपराधों से बच्चों का संरक्षण अधिनियम के तहत मामला दर्ज किया है।

राहुल ...

(प्रथम पृष्ठ का शेष) राहुल गांधी का फिर राज भवन जाने का कार्यक्रम है और उसके बाद वह प्रदेश कांग्रेस कार्यालय में संवाददाता सम्मेलन को भी संबोधित करेंगे।

शिवसेना नेता के बेटे की कार से टक्कर में स्कूटी सवार महिला की मौत

मुंबई, 7 जुलाई। रविवार सुबह मुंबई के वली इलाके में शिवसेना के एक नेता के बेटे ने अपनी बी.एम.डब्ल्यू. कार से दोपहिया वाहन सवार महिला को टक्कर मार दी। जिसमें महिला की मौत हो गई, जबकि उसका पति घायल हो गया। हादसे के बाद पुलिस आरोपी की तलाश कर रही है। इस हादसे में नई जानकारी सामने आई है।

ऐसा पता लगा है कि आरोपी मिहिर शाह हादसे से कुछ देर पहले अपने दोस्तों के साथ बार गया था। जहां शराब पी गई थी। पुलिस हालांकि मामले की जांच कर रही है कि क्या हादसे के वक्त मिहिर नशे में था? पुलिस को संदेह है कि फरार आरोपी मिहिर शाह घटना के वक्त नशे में था। वह अभी फरार है और उसकी तलाश की जा रही है। वली थाने के

शिवसेना नेता का बेटा एवं आरोपी मिहिर शाह एक्सिडेंट से कुछ देर पहले अपने दोस्तों के साथ बार गया था, जहां जमकर शराब पी थी, शराब पीने की बात सार्वजनिक होने के बाद लोगों का गुस्सा फूट पड़ा है।

अधिकारी ने बताया कि कार के मालिक और आरोपी के पिता राजेश शाह और उसमें सवार राज रॉजेंद्र सिंह बिदावत पर मामला दर्ज कर लिया गया है और उन्हें हिरासत में लिया गया है। राजेश शाह सीएम एकनाथ शिंदे की पार्टी शिवसेना के नेता हैं। इस बीच, महाराष्ट्र के मुख्यमंत्री एकनाथ शिंदे ने कहा कि कानून सभी के लिए बराबर है और किसी को बख्शा नहीं जाएगा। यह पूछने पर कि क्या इस दुर्घटना में शामिल व्यक्ति शिवसेना के एक नेता का बेटा है, इस पर शिंदे ने कहा, "कानून सभी के लिए बराबर है

और सरकार हर मामले को एक ही नजरिए से देखती है। इस दुर्घटना के लिए कोई अलग नियम नहीं होगा। सब कुछ कानून के अनुसार किया जाएगा।" बार के मालिक करण शाह के मुताबिक, मिहिर शाह शनिवार देर रात 11:00 बजे जुहू में वॉयस ग्लोबल तापस बार में अपने दोस्तों के साथ पार्टी कर रहे थे। उन्होंने कहा कि मिहिर शनिवार रात 11:08 बजे मर्सिडीज में अपने दोस्तों के साथ बार में आया था। उनके साथ कोई महिला नहीं थी। रात 1:40 बजे बिल का भुगतान करने के बाद वे मर्सिडीज कार में चले गए।

शिक्षा मंत्री मदन दिलावर ने कांग्रेस को खुला चैलेंज दिया

दिलावर ने कहा, माँ का दूध पिया है तो फिर से कश्मीर में धारा 370 लगाकर दिखाओ

बगड़, 7 जुलाई (निसं)। भाजपा के फायर ब्रैंड लीडर और सबे के शिक्षा मंत्री मदन दिलावर ने कांग्रेस को खुला चैलेंज दिया है। मदन दिलावर ने कांग्रेस को चैलेंज किया कि यदि माँ का दूध पिया है तो वे कश्मीर में फिर से 370 धारा लागू करके दिखाएं।

- मदन दिलावर रविवार को झुंझुनू प्रवास पर रहे। जहां विभिन्न भाजपा कार्यकर्ताओं ने उनका स्वागत किया।
- दिलावर ने कहा कि, एक समय था जब कश्मीर में राम का नाम लेने वालों को गोलियों से मार दिया जाता था, कोई पाकिस्तानी युवक कश्मीरी लड़की से विवाह करके भारतीय नागरिक बन जाता था लेकिन अब वहां के हालात बदल चुके हैं।

यदि कश्मीर की लड़की से शादी कर लेता तो लड़का का हिस्सा खत्म हो जाता था। कांग्रेस ने 370 की धारा की आड़ में आतंकवादियों को शरण दी और बढ़ावा दिया। अब जब भाजपा ने 370 की धारा हटा दी है। तो कांग्रेस धमकी दे रही है कि वह चीन के साथ मिलकर कश्मीर में फिर से 370 धारा लागूएगी। लेकिन मैं कांग्रेसियों से कहना चाहता हूँ कि यदि उन्होंने अपनी माँ का दूध पिया है तो कश्मीर में फिर से 370 लागू करके

दिखाए। इस मौके पर दिलावर ने अधिक से अधिक पौधे लगाने का आह्वान किया। मंच पर भाजपा प्रदेश उपाध्यक्ष मुकेश दाधीच, बगड़ नगरपालिका चेयरमैन गोविंद सिंह राठौड़, भाजपा के राष्ट्रीय परिषद सदस्य विरभर पूनिया तथा भाजपा नेता राजेंद्र भांबू समेत अन्य मौजूद थे। श्री चावो मंदिर परिसर स्थित चावो वीरो अतिथि सदन में हुए कार्यक्रम में दादूद्वारा के महामंडलेश्वर डॉ. स्वामी अर्जुनदास महाराज का सानिध्य रहा।

वहीं चेयरमैन गोविंद सिंह राठौड़ ने स्वागत भाषण देते हुए कस्बेवासियों की ओर से शहीद प्रशांत बुंदेला राजकीय स्कूल में कला, वाणिज्य व जीव विज्ञान संकाय स्वरूप कलाने की मांग की। मंत्री दिलावर ने अभिनव प्रगति समिति की ओर से कस्बे का प्रतिभावान छात्र-छात्राओं का सम्मान किया। शिक्षाविद महेंद्र शास्त्री ने कार्यक्रम का संचालन किया। इस मौके पर कुलदीपसिंह कालीपहाड़ी, वीरेंद्र सिंह राठौड़, विकास खटोड़, बिरजूसिंह शेखावत, निरंजन आल्हा, उमा पुरोहित, सरजनी चौधरी, चंदगीराम सैनी आदि मौजूद थे। अभिनंदन कार्यक्रम के बाद कार्यक्रम संयोजक व मंत्री के सहपाठी श्रवणसिंह शेखावत के घर पर लंच के कार्यक्रम का आयोजन किया गया। इसके पश्चात् महात्मा ज्योतिबा फुले सामुदायिक भवन अशोकनगर में मंत्री दिलावर ने पौधारोपण किया।